
ಅಪರಂಜಿ 


(ತಿಳಿನಗೆಯ ಕಾರಂಜಿ) 





ಸಂಪುಟ ೮ ಮೇ ೧೯೯೧ ಸಂಚಿಕೆ ೮ 





ನೋಡುವವನೂ, ಅರಿಯುವವನೂ ಈತನಿಗಿಂತ ಬೇರೆ ಯಾವನೂ ಇಲ್ಲ. 
-ಬೃಹದಾರಣ್ಯಕೆ. 





ನೋಡುವ, ತಿಳಿಯುವ ಎಲ್ಲರಲ್ಲಿಯೂ ಇರುವ ಚೈತನ್ಯವು ಒಂದೇ. ಅದೇ 
ಬ್ರಹ್ಮ ಎಂದು ಉಪನಿಷತ್ತು ಹೇಳುತ್ತದೆ. 


ಹಾಗಾದರೆ ಈ ಚುನುವಣೆಗಳಲ್ಲಿ ಇಷ್ಟೆಲ್ಲಾ ಘಡಾಮುಡಗಳು ಆಗುತ್ತಿರುವು 
ದೇಕಿ ಎಂಬ ಪ್ರಶ್ನೆ ಏಳುತ್ತದೆ. 


ಬಟ್ಟಲಿನ”ಒಳಗಿರುವುದೂ ಆಕಾಶವೇ. ಆದರೆ ಲೋಹ, ಗಾಜು ಮೊದ 
ಲಾದವುಗಳು ಸುತ್ತಿರುಪ್ರದರ ದೆಸೆಯಿಂದ ಅದನ್ನು ಬಟ್ಟಲು ಎಂದು ಕರೆಯುತ್ತೇವೆ. 


ಹಾಗೆಯೇ, ಚುನಾವಣೆಯ ಅಭ್ಯರ್ಥಿಗಳು ತಮ್ಮ ದೇಹವೇ ತಾವೆಂದು ಭಾವಿ 


ಸಿದ್ದಾರೆ. ಅಲ್ಲಿ ಅನೆಂಬ್ಲಿಯಲೋ, ವಾಧ್ದಿಮೆಂಟಿನಲ್ಲೋ ಹೋಗಿ ಕುಳಿತರೆ 
[ed 


ಎ ೧೨ 
ನಮ್ಮನ್ನು ಕೇಳುವವರು ಯಾರು ಎಂದು ಭಾವಿಸಿದ್ದಾರೆ. 


ಆದರೆ ಹಿಂದಿನ ವಾಧ್ದಿಮೆಂಟ್‌ ತನಗೆ ತಾನೇ ನೇಣೆತ್ತಿಕೊಂಡಿಶಲ್ಲಾ, ಅದನ್ನು, 
Hung Parliament ಎಂದು ಕರೆಯುತ್ತಿದ್ದರು. 


ಹಿಂದುಳಿದವರನ್ನು ಮುಂದ ದಬ್ಬುತ್ತೇವೆ. ಅಬ್ಬ ಸಂಖ್ಯಾತರಿಗೆ, ಬಹು 
ಸಂಖ್ಯಾತರಿಗಿಲ್ಲದ ಸವಲತ್ತುಗಳನ್ನು ಕೊಟ್ಟು, ಹಿತರಕ್ಷಣೆ ಮಾಡುತ್ತೇವೆ ಎಂದೆಲ್ಲಾ 
ಮತ್ತೆ ಬೊಬ್ಬ ಇಡುತ್ತಿದ್ದಾರೆ. 


ಒಂದೇ ವಕ ದವರೂ ದಕಕೆಗಳ ಕಾಲ ಅಳಿದರಲ. ದೇಶದಲಿ ವಿಚಿದ।ಕಾರಿ 
eA ಣಿ ದ ಟಿ NS) 
ಅಡಿ 
ಕ 


ವೃತ್ತಿ ಹುಟ್ಟದಂತೆ ಏಕೆ ಆಳಲಿಲ್ಲ? ಬಹು ನಂಖ್ಯಾಳರಲ್ಲಿ ಸಾವಿರಾರು ಜಾತಿ 


& 

ಮಾಡಿದ್ದಾರಲ್ಲ; ಇದರಲ್ಲಿ ಎಲ್ಲ ಜಾತಿಯವರೂ ಅಲ್ಪ ಸಂಖ್ಯಾತರೇ ಆಗಲಿಲ್ಲವೆ ? 
ಅಪಾರ ಬಹುಮತವಿದ್ದರೂ ಭದ್ರತೆ ಏಕೆ ಬರಲಿಲ್ಲ? 


ವಿರೋಧಿಗಳೆನಿಸಿಕೊಂಡವರು, ವೈಯಕ್ತಿಕ ಮಹತ್ಯಾ ್ವಕಾಂಕ್ಷೆಗಾಗಿ ಎರಡು ಬಾರಿ 
ಸಿಕ್ಕ ಅವಕಾಶ ವ್ಯರ್ಧಮಾಡಿಕೊಂಡರಲ್ಲವೇ ? 


ವ್ರಜಾಪ್ರಜಾಭುತ್ವದಲ್ಲಿ ನಾಯಕರೆಂಬವರನ್ನು ನಂಬುವುದು ಹೇಗೆ? 


ಹೀಗೆ ಇರುವುದೊಂದೇ ಚೈತನ್ಯ ಹುಚ್ಚೆದ್ದು ಕುಣಿಯುವಂತೆ ಕಾಣುತ್ತದೆ. 
ಹೊಸದೊಂದು ಗಟ್ಟೆ ಆಯಾಮ ಬರಣ ಹೊರತು. ಈ ಪಕ್ಷಗಳು ರಾಷ್ಟ್ರೀಯತೆಯ 
ತಿಥಿ ಮಾಡುವಂತೆ ತೋರುತ್ತದೆ. 

ಸದ್ಯ, ಆ ಪರಮಾತ್ಮ ಇದ್ದಾನೆ ನಮ್ಮನ್ನು ರಕ್ಷಿಸಲು. ಇಲ್ಲದಿದ್ದರೆ 
ಬ್ರೌಪದಿಗಾದಂತೆ ದೇಶಕ್ಕೂ ಆಗುತ್ತಿರುವಾಗ ಇನ್ನು ನಾವುಹೀಗೆಲ್ಲಾ ಮಾತಾ 
ಡಲು, ಅಳಲು, ನಗಲು ಸಾಧ್ಯವಾಗಿದೆಯಲ್ಲ ಎಂದು ಅಪರಂಜಿ, ಏನು ಮಾಡ 
ಬೇಕು ಹೇಳಿ ಅಳಬೇಕೋ, “ಹತಾಶಳಾಗಿ ಬಿದ್ದು ಬಿಕ್ಕಿ ಬಿಕ್ಕಿ ಅಳ ಬೇಕೋ, 


ನಗಬೇಕೋ? 


ಸರಸು ಹಳ್ಳೀ ಹೆಣ್ಣು - ಬೆಂಗಳೂರಿನ ಸುರೇಶನ ಕೈ ಹಿಡಿದ ಮೇಲೆ ಶ್ರೀಮಂತಿಕೆ 
ತೋರಿಸಿಕೊಳ್ಳೊದಕ್ಕೆ ಅವಕಾಶ ಸಿಕ್ಕಿದಾಗಲೆಲ್ಲಾ ಪ್ರಯತ್ನಿಸುತ್ತಿದ್ದಳು, ವಜ್ರದ ಓಲೆ, 
ಚಿನ್ನೆದ ಸರ, ನಾಲ್ಕು ಇಂಚು ಜರಿ ಬಾರ್ಡರ್‌ ಸೀರೆ ಇಲ್ಲದೇ ಅವಳು ಹೊರಗೆ ಹೋಗಿದ್ದೆ * 
ಇಲ್ಲ ಗಂಡ ಬೇರೆ ಹೇಳಿದ್ದ “ಬಟ್ಟೆ ಒಡವೆ ನೋಡಿ ಯಾರೂ ಮರುಳಾಗುಲ್ಲ, ಮಾತಿ 
ನಲ್ಲೂ ಶ್ರೀಮಂತಿಕೆ ಇರಬೇಕು ಸರಸು,” 

ಒಮ್ಮೆ, ಒಂದು ಪಾರ್ಟಿ, ಸಮಾಜದ ಗೃಧ್ರಿಣಿಯರೆಲ್ಲಾ ಒಬ್ಬರ ಮೇಲೆ ಒಬ್ಬರು 
ಪೈಪೋಟಿ ನಡೆಸುತ್ತಾ ಮಾತುಕತೆ" ಸಾಗಿದೆ, ಯಾವುದೋ ಪಕ್ಷಪಾತದ ಮಾತು ಬಂತು, 
ಸರಸುಗೆ ಗಾದೆಯೊಂದು ನೆನಪಿಗೆ ಬಂಡು, ಆದರೆ ಮಾತಿನಲ್ಲಿ ಶ್ರೀಮಂತಿಕೆ ತೋರಿಸಬೇಕಲ್ಲ, 
ಸರಸು ಉವಾಚ. “ತೀರಾ ಅನ್ಮಾಯಾಧೀ ಜಲಜ, ಒಂದು ಕಣ್ಣಿಗೆ ಪ್ಲಾಸ್ಟಿಕ್‌ ಎಮಲ್ಪನ್‌, 
ಇನ್ನೊಂದು ಕಣ್ಣಿಗೆ ಅಮುಲ್‌ ಬಟರ್‌ ಹಚ್ಚದೇ!” 





ಚುನಾವಣೆ ಮಾದರಿ ಸಂಹಿತೆ ಎಪ್ರಿಲ್‌ ಒಂದನೆಯ ತಾರೀಖಿನಿಂದ ಆರಂಭ 
ವಾಗಿದ್ದರೆ ಸೂಕ್ತವಾಗಿತ್ತು! 


ಜೇ ಸೆ % 


ಪ್ರಸಕ್ತ ರಾಜಕೀಯ ರಂಗವನ್ನು ಒಂದು ಕಡೆ ಮಂಡಲ, ಇನ್ನೊಂದು ಕಡೆ 
ಕಮಂಡಲ ಎಂದು ದೇಎಲುಟ್‌ ಅವರು ವರ್ಣಿಸಿದರಂತೆ! 


ಜ್ರ ಫೌ ಚಃ 


ಚುನಾವಣಾ ಸಂಹಿತೆಯ ಹೆಡೆಯನ್ನು ಶೇಷನ್‌ ಎತ್ತಿ ಹಿಡಿಯಲಿ ಎಂದು 
ಅಪರಂಜಿ ಹಾರೈಸುತ್ತಾಳೆ! 


ಷಃ 5 + 


ವೀರೇಂದ್ರ ಸಸ್ಪೆಂಡ್‌ ವಿವಾದ; ಜಾಖಡ್‌ ಸ್ಪಷ್ಟನೆ. 


ಈ ವಿವಾದದ ಪರಿಹಾರಕ್ಕೆ ಕೈಷ್ಣನೇ ಬರಬೇಕು ! 
ಜೇ ೫ೇ ಜೆ 
ಪಶ್ಚಿಯರ ಕಿರುಕುಳ ತಾಳಲಾರದೆ ಗಂಡಂದಿರಿಂದ ಜಿಲ್ಲಾಧಿಕಾರಿಗೆ ಮೊರೆ! 


— ಬಾಂಗ್ಲಾ ದೇಶದ ಸುದ್ದಿ 

ಬೇಗಂ ಜಿಯಾ ಅಧಿಕಾರದಲ್ಲಿರುವಾಗ ಇದು ಸುಂಕದವನ ಹತ್ತಿರ ಸುಖ 
ದುಃಖ ಹೇಳಿದಂತೆ! 


& ಜೇ ಜೀ 


ಚಿರತೆ ಕೊಂದು ಚರ್ಮ ಮಾರಲು ಯತ್ನಿಸಿದವರ ಬಂಧನ. 


— ಸುದಿ 
ಎ 
ಚಿರತೆ ಕೊನೆಗೂ ದ್ವೇಷ ಸಾಧಿಸಿತು ! 
ಜೇ ಶೇ 2 
ಇಂಗ್ಲಿಷ್‌ ಪ್ರಭಾವ ತಡೆಗೆ ಸಂಸ್ಕೃತ ಅಗತ್ಯ, 
ಪು.ತಿ.ನ 
'ನಾವು ಪುಟ ತಿರುಗಿಸಿ ನಡುಗಬೇಕು!! 
ತೇ ೫ ಸೇ 
« ರಾಮ ಮಂದಿರ ಕಟ್ಟುವ ಸರ್ಕಾರ ಬರಲಿ. 
— ವಿ.ಹಿಂ.ಪ. ಕರೆ 


ಗಾಂಧೀಜಿ: “ಹೇ ರಾಂ!' ಅಂತ ಮರುಗಿದರಂತೆ! 


3% ಸೇ ಸ್ಟೇ 


ವಿಪತ್ತು ಬಂದೀತು -- ಸಿದ್ದವಾಗಿರಿ. 


ರ 
— ಆರೋಗ್ಯ ಸಂಸ್ಥೆಯ ಘೋಷಣೆ 


ಎಲೆಕ್ಷನ್‌ ಬಗ್ಗೆ ಹೀಗೆ ಮಾತಾಡಬಾರದು |! 


ಸರಾ 
ಖ್ಯಾತ ಹೆರಿಗೆ ವೈದ್ಯರನ್ನೆ ಪತ್ರಕರ್ತನೊಬ್ಬ ಇಂಟರ್‌ವ್ಯೂ ಮಾಡುತ್ತಿದ್ದ, 
ಪತ್ರಕರ್ತ... “ಮೂವತ್ತೈದರ ನೆಂತರ ಹೆಂಗಸರು ಮಕ್ಕಳನ್ನು ಪಡೆಯೋದು ಉಚಿತವೇ ?” 
ಡಾಕ್ಟರು “ನನ್ನ ಅಭಿಪ್ರಾಯದಲ್ಲಿ ಮೂವತ್ತೆ ಲಪ ಮಕ್ಕಳೇ ಜಾಸ್ತಿ ಖಂಡಿತವಾಗಿ 
ಅಷ್ಟಕ್ಕಾದರೂ ನಿಲ್ಲಿಸಬೇಕು, ನೀವೇನಂತೀರಾ?” - 

ಇದನ್ನ ಕೇಳಿದ್ದಿರಾ 9 


ಪ್ರಕಾರ್‌ 





ಕಠಿರ್ಲಾನೆ ಮಾಲೀಕ ಕೆಲಸಕ್ಕೆ ಆಭ್ಯರ್ಥಿಯನ್ನು ನಿರಾಕರಿಸುತ್ತಿದ್ದ. 'ಇಲ್ಲ, ನೀವು 
ಈ ಕೆಲಸ ಮಾಡುಕ್ಕೆ ಸಾಧ್ಯ 'ಇಲ್ಲ!' ಅಂತ. ಅಭ್ಯರ್ಥಿ ಹೇಳಿದ, ಇಲ್ಲ 
ಸಾರ್‌, ಅದೇ, ಕಾರಣಕ್ಕೆ ನೀವು ನನಗೆ ಕೆಲಸ ಕೊಡಬೇಕು! ಮಾಲೀಕನಿಗೆ 
ಆಶ್ಚ ರ್ಯ! ಅಭ್ಯರ್ಥಿಯ ಉತ್ತರ: "ನಾನು ಇದನ್ನ ಮೊದಲೇ ಹೇಳಿದ್ದ ಅಂತ 
ಇತರರ ಹತ್ರ ಜಂಭ ಕೊಚ್ಚಿಕೋಬೋದು ಸಾರ್‌!' 


* ಜೇ # 


ತಾತ ಮೊಮ್ಮಗನಿಗೆ ಉಪದೇಶ ಹೆ!ಳ್ತ ಇದ್ರು. "ಯಾರ ಜತೇನೂ 
ಜಗಳ ಆಡಬಾರ್ದು ಮರೀ! ಸುಮ್ಮನೇ ಅಲ್ಲಿಂದ ನಡೆದು ಹೋಗಬೇಕು !' 


ಮೊಮ್ಮಗ ಉವಾಚ: "ನಿಮಗೆ ಹಾಗೆ ಹೇಳೋದು "ಸುಲಭ ತಾತ! 
ನೀವು ಯಾವಾಗ್ಲಾರೂ ಮಗ ಆಗಿದ್ರೆ ತಾನೆ?! 


x ಜೂ ಜೀ 


“ಆಫೀಸಿನಲ್ಲಿ ರಾಜಣ್ಣ ಯಾವಾಗಲೂ ಗೊಣಗಾಡ್ತಾ ಇರೋನು. ಆದಿಲ್ಲ, 
ಇದಿಲ್ಲ, ಸೆಖೆ ಜಾಸ್ತಿ, ಇತ್ಯಾದಿ. ಆದರೂ ಮ್ಯಾನೇಜರ್‌ಗೆ ಅವನ್ನ ಕಂಡ್ರೆ ಏನೋ 
ಪ್ರೀತಿ! ಯಾಕೆ ಅಂತ ಒಂದು ದಿನ ಕೇಳೇ ಬಿಟ್ಟೆ. "ರಾಜಣ್ಣನ ಗೊಣಗಾಟದಿಂದ 
ಇತರರು ಯಾರೂ ಗೊಣಗೋಲ್ಲ!' ಹೇಗಿದೆ ಉತ್ತರ? 


ಸೆ ಜೀ ಜೀ 
ತಂದೆ, ಮಗ ಚೌಕ ಬಾರ ಆಡ್ತ ಇದ್ರು. ಗಲಾಟೆ ಶುರು ಆಯ್ತು. 
ನೀನು ಮೋಸ ಮಾಡ್ದೆ ಅಂತ ತಂದೆ, ಇಲ್ಲ ನಿಂದೇ ತಪ್ಪು ಅಂತ ಮಗ! 


ತಂದೆಗೆ ರೇಗಿತು. ನಾನು ನಿನ್ನ ವಯಸ್ಸಿನಲ್ಲಿ ಮೋಸ ಮಾಡ್ತಾ ಇರಲಿಲ್ಲ! 
ಮಗ ಕೇಳಿದ "ಯಾವ ವಯಸ್ಸಿನಲ್ಲಿ ಶುರು ಮಾಡ್ದೆ ಹಾಗಾರೆ?' 


ಜಿ ಜ್ರ ಜಃ 

ಸರ್ಕಾರೀ ಹಿರೀ ಅಧಿಕಾರಿ ತನ್ನ ಸಿಬ್ಬಂದಿಗೆ ಹೇಳ್ತಾ ಇದ್ದರು. "ನೀವು 
ಬರೆದಿರೋ ನೋಟ್‌ ಬಹಳ ಚೆನ್ನಾಗಿದೆ! ಸಂಕ್ಷಿಪ್ತವಾಗಿದೆ, ಎಲ್ಲ ಮುಖ್ಯ 
ಪಾಯಿಂಟ್ಸೂ ಇದೆ, ಸುಲಭ ಭಾಷೆ, ಎಲ್ಲರಿಗೂ ಅರ್ಧ ಆಗೋ ಹಾಗಿದೆ! 


ನೋಟ್‌ ತಯಾರಿಸಿದ ಅಧಿಕಾರಿಗೆ ಬಹಳೆ ಸಂತೋಷ. ಆದರೆ ಅವನು 
ಬಾಯಿ ಬಿಡೋದ್ರಲ್ಲಿ ಹಿರಿಯ ಅಧಿಕಾರಿ ಕೂಗಿದರು -- "ಇದನ್ನ ಆಸೆಂಬ್ಲೀಲಿ 
ಓದಿದರೆ ನಾವೆಲ್ಲ ಮುಳುಗಿ ಹೋಗ್ತೀವಲ್ಪೀ? ?' 


ಸೆ ಜೀ 2 


ವದ ಏನ್ರೀ ತೊಂದರೆ ನಿಮಗೆ? 
ರೋಗಿ ಬೆನ್ನು ನೋವು, ಡಾಕ್ಟ್ರೆ! 
ವದ ಯಾವಾಗಿನಿಂದ ? 


ರೋಗಿ ನಿಮ್ಮನ್ನ ನೋಡುಕ್ಕೆ ಎರಡು ಗಂಟೆ ಕಾದು, ನೋವು ಶುರು 
ಆಯ್ತು! 


ಚಾಲೂಕು ಹುಡುಗ, ಶ್ರೀಮಂತ ಕೈಗಾರಿಕೋದ್ಯಮಿಯೊಬ್ಬನೆ ಮಗಳನ್ನು ಮರುಳು 
ಮಾಡಿ ಅವಳನ್ನೆ ಮದುವೆಗೆ ಒಪ್ಪಿಸಿದ್ದ, ಮುಖ್ಯ ಅಡಚಣೆ ಹುಡುಗಿಯ ತಂದೆ. “ನೀನೇ 
ನೆಮ್ಮಪ್ಪನ ಹತ್ತಿರ ಮಾತನಾಡಿ ಅವರನ್ನು ಒಪ್ಪಿಸು” ಅಂತ ಹುಡುಗಿ ಹೇಳಿ ಬಿಟ್ಟಿದ್ದಳು, 
ಹುಡುಗ-ಭಾವಾ ಮಾವ ಸಂವಾದ ಸಾಗಿತ್ತು. 


ಮಾವ ಕೇಳಿದ “ಒಂದು ವೇಳೆ ನಾವಿಷ್ಟು ಶ್ರೀಮಂತರಾಗಿರಲಿಲ್ಲ ಆಂತ ಇಟ್ಟುಕೋ, 
ಕಡು ಬಡತನಾನೇ ಇತ್ತು. ಆಗಲೂ ನನ್ನೆ ಮಗಳನ್ನ ಮದುವಯಾಗುಕ್ಕೆ 
ಮುಂದೆ ಬರುತ್ತಿದ್ದೆಯಾ ?”* 


ಹುಡುಗ — “ಖಂಡಿತವಾಗಿ ಸಾರ್‌, ಇನ್ನೊ ಹೆಚ್ಚು ಉತ್ಪುಹದಿಂದ ಮುಂದೆ 
ಬಂದು ಮದುವೆ ಆಗ್ತಿದ್ದೆ,” 


ಮಾವ — “Get out ತೊಲಗಾಚೆ, ನೆಮ್ಮ ಮನೇಲಿರೊ ಇಡಿಯಟ್ಟೇ 


ಸಾಕ್ಕು ನೀನೊಬ್ಬ ಬಂದು ಸೇರ್ಕೊಬೇಕಾಗಿಲ್ಲ.” 


ಚುನಾವಣಾ! 


ರಾ. ಶಿ. ಯವರ “ಕೆಣಕೋಣು ಬಾರ”ದಿಂದ 





ಆಗಿಂದಾಗ್ಗೆ ಗ್ರಹಣ ಹಿಡಿದಂತೆ ದೇಶಕ್ಕೆಲ್ಲಾ ಚುನಾವಣಾ ಹಿಡಿಯುತ್ತೆ, 
ಊರು, ಕೇರಿ, ಬೀದಿ, ಬೀಡು ಎಲ್ಲವೂ ಈ ಚುನಾವಣಾ ಹುಚ್ಚು ಹೊಳೆಯಲ್ಲಿ 


ತೇಲಿ ಹೋಗುತ್ತವೆ. ಊರಿನ, ಕೇರಿಯ, ಬೀದಿಯ, ಚೌಕದ, ಬೀಡಿನ ಮುಖವೇ 
ಬದಲಾಯಿಸುತ್ತೆ. 


ಈ ದೃಶ್ಯವನ್ನು ಕಂಡ, ಚುನಾವಣೆಗೆ ನಿಲ್ಲದ, ನಿಲ್ಲಬೇಕೆಂಬ ಆಸೆ ತುಸು 
ಇದ್ದ ನಾಗರಿಕನೊಬ್ಬನು ತನ್ನ ಗುಪ್ತ ಹಂಬಲವನ್ನು ಈ ರೀತಿ. ಅಣಕವಾಡಿ ತಾನೂ 
ಶಾಂತಿಯನ್ನು ಕಾಣಲೆತ್ಲಿಸಿದ್ದಿರಬಹುದಲ್ಲವೆ ? 


ಚು-ನಾವಣಾ ಬಂತು ನಾಡಿಗೆ । 
ಬಂತು ಬೀಡಿಗೆ! 
ಬಂತು ಬೀದಿಗೆ । 
ಚು-ನಾವಣಾ ಬಂತು ॥ 


ಕದಡಿ ಬಂತು ಚು-ನಾವಣಾ ! 
ಕುಣಿದ್ದಾಂಗ ರಾವಣ । 
ಕುಣಿತಾವ ಗಾಳಿ! 
ಜೈ-ರವದ ರೂಪ ತಾಳಿ॥ 


ಚು-ನಾವಣಾ ಬಂತು ಘಟ್ಟಕ್ಕ । 
ರಾಜ್ಯ ಪಟ್ಟಕ್ಕೆ । 
ಬಾನ ಮಟ್ಟಕ್ಕೆ [ 
ಏರ್ಯಾದ ಮುಗಿಲು । ಭುವಿ ಕಾಣೆ ಹಾಡೆ ಹಗಲು ॥ 


ಚು-ನಾವಣಾ ಬಂತು ಹೋಟಲಿಗೆ । 
ಅದೇ ಶುಭ ಗಳಿಗೆ। 
ಹೋಳಿಗೆ ಮತ್ತು ಕೋಳಿಗೆ 
ಆಗ್ಯೇದ ಲಗ್ನ । ಅದರಾಗ ಜನರು ಮಗ್ನ ॥ 

ಚು-ನಾವಣಾ ಬಂತು ಊರಿಗೆ! 
ಕೇರಿ ಕೇರಿಗೆ! 
ಹೊಡೆದ ರೋರಿಗೆ ! 
ಜೋಕಾಲಿ ಏರಿ। ಅದುರ್ಯಾವ ಕನಕ ಹಾರಿ ॥ 


ಚು-ನಾವಣಾ ಬಂತು ಮನಿ ಮನಿಗೆ । 
ಕೂಡಿ ದನಿ ದನಿಗೆ । 
ಗೆಲುವ ದನಿ ಕೊನಿಗೆ! 
ಒಡೆದಾದ ಹಾಡೂ |! ಕಸ ಉಕ್ಕತಾವ ನೋಡು ॥ ಚು-ನಾವಣಾ ಬಂತು ॥೧॥ 





ಜಟ್ಕ ತೊಟ್ಟಾವ ಪೋಸ್ಟರಿನ ಅಂಗಿ । 
ಕಿಸರ ನೋಡ ತಂಗೀ! 


ಹೊರಟಾವೆಲ್ಲೋ ಜಂಗೀ । 
ಜಾತ್ರಿಗೇನೋ । ಹಣ್ಣಾದುವಲ್ಲೆ ತಾನೋ॥ 

ಮನೆ ಗೋಡೆ ನೋಡು ಈಗ ಹ್ಯಾಂಗ | 
ಮದುವಿ ಮಗನ್ಹಾಂಗ | 
ತಲೆಗೆ ಬಾಸಿಂಗ ! 
ಕಟ್ಟಿಕೊಂಡು | ನಿಂತಾವ ಬೆದರಿಕೊಂಡು ॥ 


ಬಲು ಸಿಟ್ಟ ಹಣಗಾರನ್ಹಾಂಗ ! 
ನೆಲಾ ನಿಲೆ ಹ್ಯಾಂಗ | 
ಬರಿ ಮಸಿ ಬಳಿದ್ದಾಂಗ । 
ಸೊಕ್ಕತಾವ । ಇಂಗಾಲ ಕಕ್ಕತಾವ 1 


ಚೌಕ ಚೌಕ ಸಾವಿರ ಭಂಟ । 

ಅವಗೆಲ್ಲಾ ಆಣೆ ಎಂಟ! 

ಸುರಿತಾನೋ ನಿಂದ ನಂಟ | 
ಕೂಡ್ಕಾವ ಸಂತೆ । ಸುತ್ತಲ ನೋಡ ನೋಡ॥ 


ಲಾ 


ನಾಡೆಲ್ಲ ಭೇರಿಯ ಸಾರಿ | 
ಹರಿತಾವ ರುರಿ | 
ಮಾತನ್ನ ತೋರಿ | 
ಈಗ ಯಾಕ ! ಜನಕೆಲ್ಲ ಕುಡಿಸಲಾಕ ॥ ಚು-ನಾವಣಾ ಬಂತು ॥೨॥ 


ಜನದ್ಮುಲ ಹೂಡಿದಾ ಮೋಸ | 
ಕಟ್ಟಿ ನೂರು ವೇಷ | 
ಕೊಟ್ಟ ಸಂತ್ರಾಸ । 
ಕುಣಿಸ್ತದ 1 ತಾನಃನ ದಣಿತಾದ ॥ 
ಚು-ನಾವಣಾ ಬಂತು ನಾಡಿಗೆ! ಬಂತು ಬೀಡಿಗೆ । 
ಬಂತು ಬೀದಿಗೆ ೬! ಚು-ನಾವಣಾ ಬಂತು ॥ 


ಫು 


ಪರಮೇಶಿ. ಪ್ಲಾನ್‌ 


ಚೆಂಚಲವೇಣು 





"ಗುಡ ಹೆಂಡಿರ ಜಗಳ ಉಂಡು ಮಲಗುವವರೆಗಂತೆ', 


ಆದರೆ ಸುಬ್ಬು, ಸುಬ್ಬಲಕ್ಷ್ಮಿ ಜಗಳ ಶುರುವಾಗಿದ್ದೇ ರಾಶ್ರಿ ಉಂಡಾದ ಮೇಲೆ 
ಮಲಗುವ ಹೊತ್ತಿನಲ್ಲಿ. ದಿನವೂ ರಾತ್ರಿ ಉಂಡಾದ ಮೇಲೆ ಸಿಗರೇಟು ಸೇದುವ 
ಚಟವಿತ್ತು ಸುಬ್ಬುವಿಗೆ, ಇಂದೂ ಹಾಗೇ ಸಿಗರೇಟು ಹೊತ್ತಿಸುವಾಗ ಸುಬ್ಬಲಕ್ಷ್ಮಿ 
ಬಂದಳು. ಆರೋಗ್ಯ ಅಧಿಕಾರಿಗಳ ಮಗಳಾದ ಸುಬ್ಬಲಕ್ಷ್ಮಿ ಗಂಡನಿಗೆ ಸಿಗರೇಟು 
ಸೇದಬೇಡಿರೆಂದು ಎಷ್ಟು ಹೇಳಿದ್ರೂ, ಕೇಳ್ತಿರಲಿಲ್ಲ. ಅದೇ ಅಸಮಧಾನವಿತ್ತು 
ಅವಳಲ್ಲಿ. ಇಂದು ಸುಬ್ಬನ ಕೈಯಲ್ಲಿ ಹೊಗೆಯಾಡುತ್ತಿದ್ದ ಆಸಮಾಧಾನ ಭುಗಿಲ್ಲೆಂದು 
ಹೊತ್ತಿಕೊಂಡು ಕೋಪದಿಂದ ಕಿಡಿ ಕಾರಿದಳು; ಸುಬ್ಬುವೂ ಸಿಗರೇಟಿನಂತೆ ಕೋಪದ 
ಕಿಡಿ ಕಾರಿದ; ಮಾತಿಗೆ ಪ್ರತಿ ಮಾತು-ಬಿರುಸಿನ ಕೂಗಾಟ : ಪರಿಣಾಮ ಸುಬ್ಬಲಕ್ಷ್ಮಿ 
ಮುನಿಸಿಕೊಂಡು ತವರಿಗೆ ಹೊರಟುನಿಂತಳು. ಬೆಳಗ್ಗೆ ಬೆಡ್‌ ಕಾಫಿಯನ್ನೂ 
ಕುಡಿಯದೆ ಹೊರಟೂ ಬಿಟ್ಟಳು ಗಡಿಗೆಮುಖಿಯಾಗಿ. 


ತಾಪತ್ರಯಕ್ಕೆ ಬಂತು ಸುಬ್ಬನಿಗೆ, ಕೆಲಸದವಳೂ ಇರಲಿಲ್ಲ ಮನೆ ಎಲ್ಲಾ 
ಅಸ್ತವ್ಯಸ್ತ. ಕೊಳೆ ಬಟ್ಟೆಗಳ ರಾಶಿ. ಸಿಕ್ಕಾಪಟ್ಟೆ ತೊಂದರೆಯಾಗಿ ಸುಬ್ಬಲಕ್ಷ್ಮಿ ನೆನಪು 
ಕಾಡತೊಡಗಿತು. ಒಲೆ ಹಚ್ಚಕ್ಕೆ ಬಂದರೂ, ಕುಕ್ಕರ್‌ ಜೋಡಿಸಲೇ ಆಗದೆ ಕುಕ್ಕರಿ 
ಸಿದ. ಗ್ಯಾಸ್‌ ಒಲೆಯಾದ್ದರಿಂದ ಕೈ ಮಸಿಯಾಗದಿದ್ದರೂ, ಬಿಸಿಯಾಗುತ್ತಿತ್ತು. 
ಕಷ್ಟಪಟ್ಟರೂ ತಿನ್ನಲಾಗದಂತಹ ನಳಪಾಕ, "ನೀರಿಳಿಯದ ಗಂಟಲಲ್ಲಿ ಕಡುಬು 
ತುರುಕಿದಂತಾಯ್ತು ಎನ್ನುವಂತೆ ಕಾಫಿಯೇ ಕುಡಿಯಲಾಗದಷ್ಟು ಕೆಟ್ಟಿರುವಾಗ 
ಇನ್ನು ಊಟವಂತೂ "ಮಾಡಿದ್ದುಣೋ ಮಹರಾಯ'ನಾಗಿ ಬಲವಂತದಿಂದ ಗಂಟ 
ಲೊಳಗೆ ತುರುಕುತ್ತಿದ್ದ. ನಾಲ್ಕೇ ದಿನಗಳಲ್ಲಿ ಕೆಲಸ ಮಾಡಿ ಮೈ ಕೈ ನೋವು. ಸರಿ 
ಯಾದ ಕಾಫಿ ಇಲ್ಲದೆ ತಲೆ ನೋವು. ಅರೆ ಬೆಂದ ಹಾಗೂ ಬಲವಂತವಾಗಿ ನುಂಗಿದ 
ಆಹಾರದಿಂದ ಅಜೀರ್ಣವಾಗಿ ಹೊಟ್ಟೆ ನೋವು ಕಾಡತೊಡಗಿತು. ಮತ್ತೆರಡು ದಿನ 
ಹೋಟಲ್‌ ಮೆಟ್ಟಿಲು ತುಳಿದ. ಇದರಿಂದ ತಾತ್ಕಾಲಿಕವಾಗಿ ಸಮಾಧಾನ ಸಿಕ್ಕಿದ್ದರೂ 
ಆರೋಗ್ಯ ಹೆಂಡತಿಯಂತೆ ಮುನಿದು ದೂರ ಹೋಗಿತ್ತು. ಮನೆ, ದೇಹ, ಮನಸ್ಸು 

ಮೂರೂ ಹದಗೆಟ್ಟಾಗ ಇದ್ದೊಬ್ಬ ಆತ್ಮೀಯ ಗೆಳೆಯ ಪರಮೇಶಿಯಲ್ಲಿ ಸಂಕಟ 
ತೋಡಿಕೊಂಡು ಗೋಳಾಡಿದ. 


“ನಾನೇನೋ ಮಾಡಲಿ. ಬೇಕಾದ್ರೆ ಅಡಿಗೆ ಹೇಳಿಕೊಡ್ತೀನಿ ಕಲ್ಲುಕೊಃ , 
ವರಮೇಶಿ ಸಲಹೆ ಕೊಟ್ಟ. 

“ಅದಲ್ವೋ, ಹೇಗಾದ್ರೂ ಮಾಡಿ ಸುಬ್ಬಲಿಕ್ಷ್ಮೀನ ವಾಪಸ್ಸು ಕರೆಸ್ಬೇಕು', 

“ಒಂಟಿತನ ಬೇಜಾರಾಗಿ ಹೋಗಿದೆ'. 


“ನೀನೇ ಖುದ್ದು ಹೋಗಿ ರಾಜಿ ಮಾಡಿಕೊಂಡು ಬಾ. 


“ಬೇಡಪ್ಪ....ಅವಳಣ್ಣ, ಅಪ್ಪನ್ನ ನೋಡಿದ್ರೆ ಹೆದ್ರಿಕೆಯಾಗತ್ತೆ. ಸಾಲದೂಂತ 
ಅವರ್ಮನೆ ನಾಯಿ ಬೇರೆ ಶೋಳದ್ದಾಗಿದೆ. ಇನ್ನೂ ಅವಳ ಕೋವಾ ಬೇರೆ ಇಳಿದಿಲ್ಲ. 
ಸಿಗರೇಟು ಬಿಡ್ತೀನಿ, ಸೀರೆ ಒಡವೆ ತೆಕ್ಕೊಡ್ತೀನಿ, ಬಾ ಅಂತ ನಾಲ್ಕು ಪತ್ರ 
ಬರೆದ್ರೂ ಉತ್ರಾನೂ ಇಲ್ಲ, ಹತ್ರಾನೂ ಬದ್ದಿಲ್ಲ... ಹೋಗಿ ಅವಮಾನ ಮಾಡಿ 
ಸ್ಕೊಂಡು ಬರಲೆ?... ಸಧ್ಯ ಬೇಡಪ್ಪಾ' ಸುಬ್ಬು ನಿರಾಕರಿಸಿದ. 


“ಮತ್ತೇನೋ ಮಾಡ್ತೀಯಾ?' 


“ಅದೇ ಗೊತ್ತಾಗ್ತಿಲ್ಲ. ಅವ್ಳು ಏನಾದ್ರು ದುಡುಕಿ ಡೈವೋರ್ಸ್‌ ಕೊಟ್ಟರೆ 
ಅಂತ ಹೆದರಿಕೆ ಶುರು ಆಗಿದೆ. ಮದ್ವೇಲಿ 25,000 ಕೊಟ್ಟಿದ್ದನ್ನ ವಾಪಾಸ್‌ 
ಕೊಡು ಆಂತ, ಅವಳಪ್ಪ ಕೇಳಿದ್ರೆ ಏನು ಮಾಡಲಿ? ಎಲ್ಲಾ ಖರ್ಚು ಆಗೋಗಿದೆ. 


ಛೇ... ಛೆ... ಹಾಗೆಲ್ಲಾ ಅಷ್ಟು ದೂರ ಯೋಚಿಸ್ಟೇಡ, ಬಿಡು. ನಾನಿರೋ 
ವಾಗ ನೀನ್ಯಾಕೆ ವರಿ ಮಾಡಬೇಕು. ನಾನೇ ನಿಂತು ರಾಜಿ ಮಾಡಿಸ್ತೀನಿ, ಸರಿಯಾ ?' 


ಪರಮೇಶಿ ಸುಬ್ಬುಗೆ ಆಶ್ವಾಸನೆ ಕೊಟ್ಟು, 200 ರೂಪಾಯಿ ಸಾಲ 
ಇಸ್ಕೊಂಡು ಹೋಗಿದ್ದ. 


ತೆ ಜೇ ಜೇ 


"ಟ್ರಿನ್‌' ಶಬ್ದ ಕೇಳಿ ಸುಬ್ಬಲಕ್ಷ್ಮಿ ಬಾಗಿಲು ತೆರೆದಳು. ಪರಮೇಶಿ ನಿಂತಿದ್ದ, 
ಗಂಡನ ಗೆಳೆಯ. ಒಳಗೆ ಕರೀಲೋ ಬೇಡವೋ? ಅಂತ ಯೋಚಿಸ್ತಿರೋವಾಗ 
ಅವನಾಗಲೇ ಒಳಗೆ ಬಂದು ಕುರ್ಚಿ ಮೇಲೆ ಕೂತು ಪೇಪರ್‌ ಬಿಡಿಸ್ತಿದ್ದ. 


“ನಮಸ್ಕಾರ' ಎಂದು ಇವಳೆಡೆ ನೋಡುತ್ತಾ, 

ಇರಲಿ.. ಇರಲಿ.. ನೀವೇನಾದರೂ ನಮಗೆ ರಾಜಿ ಮಾಡಿಸಕ್ಕೆ ಬಂದಿದೀರೋ 
ಹೇಗೆ? ಹಾಗೇನಾದರೂ ಬಂದಿದ್ದರೆ ಅದು ಈ ಜನ್ಮದಲ್ಲಿ ಸಾಧ್ಯವಿಲ್ಲ... ನಂಗೆ ಆ 
ಸಿಗ್ರೇಟು ಕುಡುಕರ ಜೊತೆ ಬಾಳೋಕ್‌ ಇಷ್ಟವಿಲ್ಲ... ಹಾಗಂತ ಹೋಗಿ ನಿಮ್ಮ 
ಥ್ರಂದಿಗೆ ಹೇಳ್ಬಿಡಿ, ಅಂತ ಖಾರವಾೂಗೇ ಮಾತಾಡಿದಾಗ, 


ನೋ.. ನೋ.. ನಾನು ಅದಕ್ಕೇನು ಬರ್ಲಿಲ್ಲ. ಇದೇ ಊರಿಗೆ ನಂಗೆ ಆಫೀಸ್‌ 
ಎರೆ. ಅದಕ್ಕೇ ಬಂದೆ. ನಾನಿಲ್ಲಿಗೆ ಬರೋ ವಿಷಯ ಸುಬ್ಬುಗೆ 


[38 
೦ 
ಓ 
3 
ಲಂ 
₹] 


`ಹಂಗಾರೆ ಸರಿ. ಸುಬ್ಬಲಕ್ಷ್ಮಿ ಸ್ವಲ್ಪ ಶಾಂತವಾದಳು, 


ಅದೂ ಇದೂ ಮಾತಾಡುತ್ತಾ ಕುಳಿತಿದ್ದು, 10 ನಿಮಿಷ ಕಳೆದ ಬಳಿಕ 
ಪರಮೇಶಿ ಹೋಗ್ತೀನಿ ಅಂತ ಎದ್ದ. ಶಾಂತಿ ಸಂಧಾನದ ಬಗ್ಗೆ ಯಾವ 
ಸಲಹೇನೂ ಕೊಡಲಿಲ್ಲ. ಬಾಗಿಲ ಹತ್ರ ಬಂದ ಪರಮೇಶಿ, "ಬರ್ತೀನಿ ಮೇಡಂ.. 
ಅಂದಹಾಗೆ ಸುಬ್ಬು ಮನೆ ಎದುರುಗಡೆ ಯಾರೋ ಹೊಸಬರು ಬಾಡಿಗೆಗೆ 
ಬಂದಿರೋ ಹಾಗಿದ.” 


ಹೌದೆ ? ಬಂದ್ಕೊಳ್ಳಿ ಬಿಡಿ, ನಂಗೇನು... ಬೀಳ್ಕೊಂಡಳು. 


3 ಶ್ಯ ಸೆ 


ವಾರದ ಅನಂತರ ಪರಮೇಶಿ ಮತ್ತೆ ಅವಳ ಮನೆಗೆ ಹೋದ. ನಗ್ತಾನೇ 
ಸುಬ್ಬಲಕ್ಷ್ಮಿ ಎದುರುಗೊಂಡಳು, (ಇದೇ ರೀತಿ ಸುಬ್ಬು ಬಂದ್ರೆ ಎದುರುಗೊಳ್ಳ 
ಬಾರದೆ?) ಮನದಲ್ಲೇ ಮಿಡುಕಿದ. ಹತ್ತು ನಿಮಿಷ ಕಾಡುಹರಟೆ ಹೊಡೆದರು. 
ಸುಬ್ಬು ಬಗ್ಗೆ ಏನೂ ಕೇಳ್ಸಿಲ್ಲ. ಪರಮೇಶಿನೂ ಹೇಳ್ಳಿಲ್ಲ. ಹೊರಡುವಾಗ 
ಪರಮೇಶಿ, “ಅಂದಹಾಗೆ ಸುಬ್ಬು ಮನೆ ಎದುರು ಮನೇಲಿ ಒಂದು ಹುಡುಗಿ 
ಇದಾಳೆ. ತುಂಬಾ ಚೆನ್ನಾಗಿದಾಳೆ. ನನ್ನ ತಮ್ಮಂಗೆ ವಿಚಾರಿಸೋಣ ಅಂತಿದೀನಿ 
ಮೇಡಂ. 

“ಹೌದೆ? ಒಳ್ಳೇದು, ವಿಚಾರಿಸಿ. ಸ್ವಲ್ಪ ಕಂದಿದ ಮುಖದಿಂದ 
ಬೀಳ್ಕೊಂಡಳು. 


ಈ ತ ಶ್ಯೀ 


ಮತ್ತೊಂದು ವಾರದ ಅನಂತರ ಪರಮೇಶಿ ಹೋದಾಗ ಸುಬ್ಬಲಕ್ಷಿ 
ಹೊರಗಡೆ ನಿಂತಿದ್ದಳು. 


ಈ 

“ಹೋ.. ಬನ್ನಿ.” ಉತ್ಸಾಹ ತೋರಿದಳು. ಎಂದಿನಂತೆ ಮಾತಾಡಿ, ಕಾಫಿ 
ಕುಡಿದು, ಪರಮೇಶಿ ಹೊರಟು ನಿಂತಾಗ ಸುಬ್ಬಲಕ್ಷ್ಮಿ ಕೇಳಿದಳು: "ನಿಮ್ಮ 
ತಮ್ಮಂಗೆ ಆ ಹುಡುಗೀನ್ನ ವಿಚಾರಿಸಿದಿರಾ? ಏನಾಯ್ತು? 


“ಅದಾ ? ಜಾತಕ ಕೇಳಿದ್ರು. ಕೊಡಕ್ಕೆ ಹೋಗಿದ್ದೆ. ಆಗ ಸುಬ್ಬೂನೂ 
ಅಲ್ಲೇ ಇದ್ದ, ಏನೋ ಸಾಮಾನು ಹೇಳಿದ್ರಂತೆ. ತಂದ್ಕೊಡೋಕೆ ಬಂದಿದ್ದ. 
“ಓಹೋ: .. ಪೆಚ್ಚು ಮುಖದಿಂದ ಸುಬ್ಬಲಕ್ಷ್ಮಿ ಬೀಳ್ಕೊಂಡಳು. 


೫ ತೆ 4 
ಮುಂದಿನ ವಾರ ಹೋದ ಪರಮೇಶಿಗೆ ಭವ್ಯ ಸ್ವಾಗತ ಕಾದಿತ್ತು. ಕಾಫಿ 
ಯೊಡನೆ ತಿಂಡಿಯನ್ನೂ ಕೊಟ್ಟು ಉಪಚರಿಸಿದ್ದು, ಸುಬ್ಬಲಕ್ಷ್ಮಿ. ಮಾಮೂಲಿ 


ಮಾತಶುಕತೆಯಾಡಿ ಹೊರಟಾಗ ಸುಬ್ಬಲಕ್ಷ್ಮಿ, “ಅಂದಹಾಗೆ ಜಾತಕ ಕೂಡಿತೆ? 
ಹೋಗಿದ್ರಾ ಆಲ್ಲಿಗೆ?' ಕೇಳಿದಳು, 


"ಇನ್ನೂ ತೋರ್ಲಿಲ್ವಂತೆ.. ಹಾಗಂತ ಸುಬ್ಬೂನೇ ಹೇಳಿದ. ಅವನೂ ಆ 
ಹುಡುಗೀನೂ, ಅವಳಮ್ಮಾನೂ ಮೊನ್ನೆ ಸಿನಿಮಾದಲ್ಲಿ ಸಿಕ್ಕಾಗ ಈ ವಿಷಯಾನ 
ಹೇಳ್ದ...' 

ಎ 


“ಹೌದೆ? ... ಯೋಚಿಸುತ್ತಾ ಬೀಳ್ಕೊಂಡಳು. 


ಜೇ ಜೀ 


& 


ಮತ್ತೂ ಒಂದು ವಾರ ಕಳೆದ ಅನಂತರ ಪರಮೇಶಿ ಹೋದಾಗ ಸುಬ್ಬು 
ಲಕಿ, ಕಾಯ್ದಿದ್ದಳು, "ನಿನ್ನೇನೇ ಬರ್ಶ್ಮೀರೇನೋ ಅಂತೆ ಆನ್ನೊಂಡಿದೆ. ಯಾಕೆ 
ಎಲ ನಾದ ಸ್ನ ವಂ [3 = 
ಬರಲಿಲ್ಲ ?' 


“ನಿನ್ನೆ * ನಂಗೆ ತುಂಬಾ ಕೆಲಸವಿತ್ತು, ಆಗಲಿಲ್ಲ. ಇವತ್ತೇ ಕದೇ ಸಾರಿ 
ಇಲ್ಲಿಗೆ ಬರೋದು... ನಾನು ಬಂದ ಆಫೀಸ್‌ ಕೆಲಸ ಮುಗೀತು. ಇನ್ನು ಮುಂದೆ 
ಈ: ಊರಿಗೆ ಬರೋ ಹಂಗಿಲ್ಲ. ಆದಕ್ಕೆ ಕಡೇ ಸರ್ತಿ ಹೇಳಿ ಹೋಗೋಣ 
ಅಂತ ಬಂದೆ.' 

ಕೊನೆಗೆ ಪರಮೇಶಿ ಹೊರಟಾಗ ಸುಬ್ಬುಲಕ್ಷ್ಮಿ ಕೇಳಿದಳು: “ಏನಾಯ್ತು ಆ 
ಹುದುಗಿ ವಿಷಯ?” `ಜಾರಕ ಕೊಡಲಿಲ್ಲ ಮೇಡಂ, ಹಾಗಂತ ಮೊನ್ನೆ ಸುಬ್ಬು 
ಪಾರ್ಕಲ್ಲಿ ಸಿಕ್ಕಾಗ ಹೇಳ್ದೆ. ಆ ಹುದುಗೀನೂ ಜೊತೇಲಿದ್ದೂನ್ನಿ' 


`ಏನು ಅವರಿಬ್ರೇ ಇದ್ರೆ ?... ಮತ್ಸರದಿಂದ ಕೇಳಿದಳು. 


ಹೌದು... ಅಲ್ಲೇನ್‌ ಮಹಾ. ಎಲ್ಲಾ ಕಡೇನೂ ಸುತ್ತಾರೆ ಅವರಿಬ್ರು. 
ನಾಕು ದಿನದ ಹಿಂದೆ ಮೆಜೆಸ್ಟಿಕ್‌ಗೆ ಶಾಪಿಂಗ್‌ಗೆ ಬಂದಿದ್ದರು... 


ನಿಜವೇನು ?.. ಹಿಂಗೋ ಸಮಾಚಾರ... ಸುಬ್ಬಲಕ್ಷ್ಮಿ ಸಿಟ್ಟನ್ನು ಅದು 
ಮುತ್ತಾ ಬೀಳ್ಕೊಂಡಳು. 


೫ ಜೇ sk 


ಬೆಳಗ್ಗೆ ಸುಬ್ಬಲಕ್ಷ್ಮಿ ತವರಿಂದ ಬೀಳ್ಕೊಂಡು ಗಂಡ ಸುಬ್ಬು ಮನೆಗೆ 
ಬಂದಾಗ, "ಓಹೋ ಸುಬ್ಬಲಕ್ಷ್ಮಿ ಬಂದ್ಳು.. ಬಾಮ್ಮಾ ಬಾ... ಲೋ ಸುಬ್ಬು, 
ನಿನ್ನೆಂಡ್ತಿ ಬಂದ್ಲಲ್ಲೋ.... ಅವಳ ಚಿಕ್ಕತ್ತೆ ಸಡಗರದಿಂದ ಸ್ವಾಗತಿಸಿದಳು. 


ಲಿ 

"ಅತ್ತೆ... ನೀವಿಲ್ಲಿ? ಯಾವಾಗ ಬಂದ್ರಿ?' 

“ಈಗ ತಾವು ಎದುರುಗಡೆ ಮನೇಗೆ ಬಾಡಿಗೆಗೆ ಬಂದಿದೀವಿ ಕಣೆ, ಒಂದು 
ತಿಂಗಳಾಯ್ತು. ನೀನು ಊರಿಗೆ ಹೋಗಿದೀ ಅಂದ ಸುಬ್ಬು. ಅವನೇ ಈ ಮನೆ 
ಹುಡುಕಿ ಕೊಟ್ಟಿದ್ದು. ಎಂತಾ ಒಳ್ಳೆ ಗುಣ ಅವಂದು, ಎಷ್ಟು ಸಹಾಯ ಮಾಡ್ತಾನೆ 
ಅಂತೀ. ಅದಿರ್ಲಿ ಈಗ ಸಿಗರೇಟು ಸೇದೋದು ಪೊರ್ತಿ ಬಿಟ್ಟಿಟ್ಟಿದ್ದಾನಂತೆ' 


« 


ಅ... 


“ಹೌದೇ, ತುಂಬಾ ಬದಲಾಯಿಸಿದ್ದಾನೆ ಈಗ. 
೦ 


ನಮ್ಮ ಶೋಭಾನ್ನ ಕಂಡ್ರೆ ಅಡೇನು ಪ್ರೀತೀಂತ, ತಂಗೀ ತಂಗೀ ಆಂತ ಒದ್ಯೋತಾನೆ. 
ತಾನೇ ನಿಂತು ಅವಳಿಗೊಂದು ದಿವಿನಾದ ವರ ಗೊತ್ಮಾಡಿದಾನೆ. ಮುಂದಿನ ತಿಂಗಳೇ 
ಮದುವೆ. 


ಅತ್ತೆ ಹೇಳುತ್ತಿದ್ದರೆ ಸುಬ್ಬಲಕ್ಷ್ಮಿ ಆನಂದದಿಂದ ಸುಬ್ಬು ರೂಮಿಗೆ ಓಡಿದಳು, 


"ಅಲ್ಲ "ಅಮ್ಮಾವ್ರೆ ಬಂದ್ರಲ್ಲ. ಅಂತೂ ನನ್ನ ವ್ಲಾನ್‌ ಸಕ್ಸಸ್‌ಆಯ್ತು ಗುರು... 
ನಾಳೇನೆ ನಂಗೆ ಸ್ವೀಟ್‌ ಕೊಡಿಸ್ಬೇಕು....' ನಗುತ್ತಾ ಪರಮೇಶಿ ಸುಬ್ಬು ಬೆನ್ನ ಮೇಲೆ 
ಗುದ್ದುತ್ತಿದ್ದ, 


a ಛೌೌರಿನಾತಿಜಾಕಾಹಾ ಎ. 

ಬೆಂಗಳೂರು ಇಂದು 


ನಳಿನೀ ಪ್ರಿಯ 





ಬಾಡಿಗೆ-ಬಾಡಿಗೆ 


ಬೆ೦ಗಳೂರಿನ ಬಿಸಿಲಿನ ಬೇಗೇನ ತಂಪು "ಮಾಡೋದಕ್ಕೆ ಅಪರೂಪಕ್ಕೆ ಮಳೆ 
ಬಂದಿತ್ತಲ್ಲಾ, ಅವತ್ತು ಸಾಯಂಕಾಲ ನಮ್ಮಕ್ಕನ ಮಗ ಶೀನೂ ಮನೆಗೆ 
ಹೋಗಿದ್ದೆ. ಶೀನು, ಪಾಪ, ಅವರಪ್ಪ ಕಟ್ಟಿಸಿ ಕೊಟ್ಟ ಸ್ವಂತ ಮನೇ ಇದ್ರೂ, 
ಅದೇ ಸದರಿ ಅಪ್ಪ ಆ ಮನೇನ ಬಾಡಿಗೆಗೆ ಕೊಟ್ಟ ತಪ್ಪಿಗೆ, ಅವನು ಹನು 
ಮಂತ ನಗರದ ಮೂಲೇಲಿ ಒಂದು ಬಾಡಿಗೆ ಗೂಡಿನಲ್ಲಿದ್ದಾನೆ. ಬಾಡಿಗೆದಾರನನ್ನ 
ಓಡಿಸೋಕ್ಕೆ ಕೋರ್ಟಿಗೆ ವರ್ಷಗಟ್ಟಲೆ ಅಲೆದಾಡಿ, ಈಗ ಕೋರ್ಟಿಗೆ ಹೋಗೋದು 
ಅವನಿಗೆ ಒಂದು ಹಾಬಿ ಆಗಿಬಿಟ್ಟಿದೆ. 


ಅಂದು ಸಂಜೆ ನಾನು ಹೋದಾಗ ಅವನ ಹೆಂಡತಿಯ ತಮ್ಮ ಸುರೇಶ್‌ 
ಕೂತಿದ್ದ. ಏನೋ ಸಂಭಾಷಣೆ ನಡೀತಿತ್ತು. ನಾನು ಕೇಳಿಸಿಕೊಂಡ ಒಂದು 
ತುಣುಕು: 


ಸುರೇಶ್‌ : “ನೀವು ಏನೇ ಹೇಳಿ ಭಾವ, ನೀವು ತುಂಬಾ ಸಾಫ್ಟ್‌. ಹೀಗೆ 
ಕೋರ್ಟು, ಲಾಯರ್‌ ಅಂತ ಹಣ ಸುರಿಯೋದು ಬಿಟ್ಟು ನನಗೆ ಒಂದು 
ಛಾನ್ಸ್‌ ಕೊಡಿ. ಗೂಂಡಾಗಳನ್ನ ಬಿಟ್ಟು ಒಂದೇ ವಾರದಲ್ಲಿ ನಿಮ್ಮ ಆ ಧೂರ್ತ 
ಬಾಡಿಗೆದಾರ ಮನೇ ಬಿಟ್ಟು ಹೋಗೋ ಹಾಗೆ ಮಾಡ್ತೀನಿ.” 


ಶೀನು: “ಇಲ್ಲ, ಸುರೇಶ್‌, ಅವ ಎಷ್ಟೇ ಧೂರ್ತನಾಗಿದ್ರೂ, ಗೂಂಡಾ 
ಗಳಿಂದ ಅವನ ಕೈ ಕಾಲು ಮುರಿಸೋಕ್ಕೆ ನನ್ನ ಅಂತರಾತ್ಮ ಒಪ್ಪಲ್ಲ.” 

ಸುರೇಶ್‌: “ಅಯ್ಯೋ, ಬಿಡಿ ಭಾವ. ನಿಮ್ಮ ಅಂತರಾತ್ಮಕ್ಕೆ ಏನು 
ಗೊತ್ತು ಮಾಲೀಕರ ಬವಣೆ? ಎಷ್ಟಾದರೂ ಆದೂ ಕೂಡ ನಿಮ್ಮ ದೇಹದಲ್ಲಿ 
ಬಾಡಿಗೆಗೆ ತಾನೇ ಇರೋದು. ಪರ್ಮನೆಂಟಾಗಿ ಇರೋ ಹಾಗಿದ್ರೆ ಒಪ್ಪೇ 
ಒಪ್ಪಿತ್ತು.” 


ಈ ಬಾಡಿಗೆ ಫಿಲಾಸಫಿ ಕೇಳಿ ಅವಾಕ್ಕಾದೆ. 


ತೊ ತ್ಕ ತೆ 

ಮೆಂಡೇ ಸೊಪ್ಪಿನೆ ಖರೀದಿ 


ಇನಾಮದಾರ ಬೆಳೆಗ್ಗೆ ಶೀಲಾ ಯಧಾಪ್ರಕಾರ ಸಿಡುಕಲು ಶುರು ಹಚ್ಚಿದ್ದಳು. 
“ಈ ಮನೇಲಿ ಎಲ್ಲಾನೂ ನಾನೇ ಮಾಡಬೇಕು. ಸೋಫಾದ ಮೇಲೆ ರಾಜರ ಥರಾ 
ಕಾಲು ಚಾಚಿ ಕೂತು ಪೇಪರ್‌ ಓದಿದ್ರೆ ಮನೆ ಕೆಲಸ ಆಗುತ್ಯೇ?” ಇತ್ಯಾದಿ. 


ಸ್ಟ್ರಿಂಗ್‌ ಹೋಗಿದ್ದ ಸೋಫಾದ ಮೇಲೆ ಮಾಸಲು ಲುಂಗಿ ಉಟ್ಟು ಕೂತಿದ್ದ 
ರಾಜ ಇನ್ನಾರೂ ಅಲ್ಲ, ನಮ್ಮ ರವಿ ಉರುಫ್‌ ರವೀಂದ್ರ ರೆಡ್ಡಿ. ರವಿ ಖ್ಯಾತ 
ಕಂಪೆನಿಯೊಂದರಲ್ಲಿ ಮೆಟೀರಿಯಲ್ಸ್‌ ಮ್ಯಾನೇಜರ್‌. ಕಂಪೆನಿ ಕೊಳ್ಳುವ ಎಲ್ಲ 
ಸಾಮಗ್ರಿಗಳನ್ನೂ ಅತೀ ಕಡಿಮೆ ಬೆಲೆಗೆ, ಆದರೆ ಗುಣಮಟ್ಟಕ್ಕೆ ಕುಂದು ಬರದ 
ಹಾಗೆ ಖರೀದಿಸುವುದು ರವಿಯ ಜವಾಬ್ದಾರಿ. ಕೆಲಸದಲ್ಲಿ ಕುಶಲತೆ, ಅದಕ್ಕೆ ತಕ್ಕ 
ಹಾಗೆ ಹೆಮ್ಮೆ. 


“ಅದೇನ್‌ ಮನೇ ಕೆಲಸ ಹೇಳು, ನಾನೂ ಮಾಡ್ತೀನಿ” ರವಿ ಕೂಶಲ್ಲಿಂದಲೇ 
ರೆಸ್ಬಾಂಡಿದ. 


“ಮಾರ್ಕೆಟಿಗೆ ಹೋಗಿ ಐದು ರೂಪಾಯಿಗೆ ಮೆಂತೇ ಸೊಪ್ಪು ತನ್ನಿ, 
ಹೋಗಿ” ಶೀಲಳ ಆಜ್ಞೆ. 


ಮಾರ್ಕೆಟ್‌. ರವಿ ಭರದಿಂದ ವ್ಯಾಪಾರ ನಡೆಸಿದ್ದ. 


“ಇಷ್ಟು ಸಣ್ಣ ಕಟ್ಟುಗಳು--ರೂಪಾಯಿಗೆ ಮೂರೇ! ದೇವ್ರೇ ಗತಿ! ಐದು 
ರೂಪಾಯಿಗೆ ತೊಗೋತಿದೀನಿ- ನಾಲ್ಕು ಕಟ್ಟು ಹಾಕು ರೂಪಾಯಿಗೆ” 


“ಅಯ್ಯ, ಅದೆಂಗಾಯ್ತದೆ ಸಾಮಿ, ನಾವೂ ಬಡವ. ತಕ್ಕೊಳ್ಳಿ 15 
ಕಟ್ಟು” ರವಿ ಹೇಳಿ ಕೇಳಿ Professional buyer. ಅಷ್ಟು ಸುಲಭಕ್ಕೆ ಬಿಟ್ಕಾ ಿನೆಯೇ? 
ನಯವಾದ ಮಾತು, ಪ್ರತಿ ದಿನ ಬಂದು ಖರೀದಿಸುವ ಆಮಿಷ ಎಲ್ಲಾ ಉಪ 
ಯೋಗಿಸಿ, ಕೊನೆಗೆ 18 ಕಟ್ಟು ಗಿಟ್ಟಿಸಿದ. 


ಮನೆ. “ಶೀಲಾ, ಇಲ್ಲಿ ನೋಡೇ, ಮೂರು ಕಟ್ಟು ಹೆಚ್ಚಿಗೆ ಗಿಟ್ಟಿಸಿಕೊಂಡು 
ಬಂದಿದೀನಿ. ಇನ್ನೇಲೆ ತರ್ಕಾರೀ ವ್ಯಾಪಾರಾ ಎಲ್ಲಾ ನನಗೇ ಬಿಟ್ಟಿಡು !” 
ಶೀಲಾ ಬ್ಯಾಗು ತೆರೆದು ನೋಡಿ ಹಣೆ ಹಣೆ ಚಚ್ಚಿಕೊಂಡಳು. 


“ಇದೇನ್ರಿ, ಮೆಂತೇ ಸೊಪ್ಪು ತನ್ನೀ ಅಂದ್ರೆ, ಹರಿವೇ ಸೊಪ್ಪು ತಂದಿದೀರಾ?' 
ಮೆಟೀರಿಯಲ್‌ ಹೇಗಿರತ್ತೆ ತಿಳೀದ ಎಂಥಾ ಮೆಟೀರಿಯಲ್ಸ್‌ ಮ್ಮಾನೇಜರ್‌ರೀ?” 


ಜೀ ಜೇ ಚ 

ಮಲ್ಲೆ ಶರದ ನೀರಿನ ಬವಣೆ 


ಮಲ್ಲೇಶ್ವರದ ಶಾಂತರಾಜು ದೈವ ಭಕ್ತ, ಪಾಪ ಭೀರು. ಪುರಾಣ, ಶಾಸ್ತ್ರ 
ಇವುಗಳಲ್ಲಿ ವಿಪರೀತ ನಂಬಿಕೆ. ಮಲ್ಲೇಶ್ವರದಲ್ಲಿ ನೀರಿನ ಅಭಾವ ತಲೆದೋರಿ 
ದಾಗಿನಿಂದ, “ಬಾವಿ ತೋಡಿಸಿ, ಬಾವಿ ತೋಡಿಸಿ” ಅಂತ ಅವನ ಹೆಂಡತಿ 
ಸನಕವಲ್ಲೀಿದು ಒಂದೇ ಹರ. 


ಮೊನ್ನೆ ಶಾಂತರಾಜು ಕ್ಲೆ ಬ್ಬಿನಲ್ಲಿ ಸಿಕ್ಕಿದ್ದ. ಮುಲಾಯಮ್‌ ಸಿಂಗ್‌ ಜೊತೆ 
ಭೇಟಿ ಮುಗಿಸಿ ಹಿಂದೆ ಬಂದ ರಾಜೀವ್‌ಗೆ ಇರಬಹುದಾಗಿದ್ದ ೦ತಹ ಮುಖ 
ಒಟ್ಟಿನಲ್ಲಿ ಸಪ್ಪೆ ಕಳೆ. 


“ಯಾಕೆ ಗುರೂ, ಏನು ಸಮಾಚಾರ?” ಸಹಾನು ಭೂತಿಯಿಂದ ಕೇಳಿದೆ. 
ಗೋಳು ರಾಗದಲ್ಲಿ ಅವ ಪ್ರಾರಂಭಿಸಿದ. 


“ಏನು ಹೇಳ್ಲಿ. ನನ್ನ ಹೆಂಡ್ತಿ ಹಠ ತಡೀಲಾರ್ದೆ ಬಾವಿ ತೋಡಿಸೋ 
ನಿರ್ಧಾರ ಮಾಡ್ದೆ. ನಮ್ಮ ಕಾಂಪೌಂಡ್‌ನಲ್ಲಿ ಪ್ರಶಸ್ತವಾದ ಜಾಗ ಹುಡುಕಬೇಕಲ್ಲ. 
ಚಿಕ್ಕಪೇಟೇಲಿ ಅವಧಾನಿಗಳು ಅಂತ ಇದ್ದಾರೆ. ಬಹಾಳ ಗಟ್ಟಿಗರು ಅಂತ ನನ್ನ 
ಭಾವದ ಹೇಳಿದ್ದ. ಅವನ ಮಾತು ಇವಳಿಗೆ ವೇದ ವಾಕ್ಯ. ಸರಿ, ಅವಧಾನಿ 
ಗಳ ಹತ್ತೆ ಹೋದ್ವಿ. ಹೂವು, ತಾಂಬೂಲ, 400 ರೂ. ದಕ್ಷಿಣೆ ಇಟ್ಟಿದ್ದಾಯ್ತು. 
ಅವಧಾನಿಗಳು ಪ್ಲಾನ್‌ನಲ್ಲಿ ಒಂದು ಸ್ಟಾಟ್‌ ಗುರ್ತಿಸಿ--ಇಲ್ಲಿ ಬಾವಿ ತೋಡಿಸಿ, 
60 ಅಡಿ ಆಳದಲ್ಲಿ ಕಮಲಪತ್ರ ಗಂಗಾ ಜಲ ಸಿಗುತ್ತೆ ಅಂತ ಹೇಳಿದರು.” 


“ನಿನ್ನ ಮುಖ ನೋಡಿದರೆ, ನೀರು ಸಿಕ್ಕಿದ ಹಾಗೇನೂ ಕಾಣಿಸುಲ್ಲ”' ಅಂದೆ. 


“ಯಾಕೆ ಹೇಳ್ತೀಯಾ. 60 ಅಡಿ ಅಗೆದ ಮೇಲೆ ಅದು ಎಂಥದೋ ಕೆಸರ: 
ಮಣ್ಣು. ಇನ್ನು ಅಗೆಯುಕ್ಕೆ ಆಗೋಲ್ಲ ಅಂತ ಬಾವೀ ತೋಡೋರೂ ಹೋ? 
ಬಿಟ್ಟು. ಶಾಸ್ತ್ರ ಸುಳ್ಳಾಗುತ್ತೆ ಅಂತ ನಾನು ಕನಸಿನಲ್ಲೂ ನಂಬಿರಲಿಲ್ಲ”, 


“ಶಾಸ್ತ್ರ ಹೇಗೆ ಸುಳ್ಳಾಯ್ತೋ? ಕೆಸರಿನಲ್ಲಿ ಕಮಲ ಅಂತ ಕೇಳಿಲ್ವೇ?” 
ಅಂತ ಉರಿಯೋ ಗಾಯದ ಮೇಲೆ ಉಪ್ಪು ಹಾಕಿದೆ. 


ವಾ 
2 





ಬಹಳ ದಿನಗಳ ನಂತರ ಗುರು-ಶಿಷ್ಯರ ಭೇಟಿ, 
ಗುರು “ನೀನು ರಾಮು ಅಲ್ವೇನೋ, ಮೂರನೇ ಬೆಂಚಿನಲ್ಲಿ ಕೂತು ನಿದ್ದೆ ಮಾಡ್ತಾ 
ಇದ್ಯಲ್ಲಾ!” 
೧೨ 
ಶಿಷ್ಯ “ಇಲ್ಲ ಸಾರ್‌ ನಾನು ಸೀನು ಒಂದನೇ ಐಚಿನಲ್ಲಿ ಕೂತು ನಿದ್ದೆ ಮಾಡ್ತಿದ್ದೇನು!” 


ಯಾರು ಹಿತವರು ? 


ದುರ್ವಿವೀತೆ 





ವಂತ್ತೂಮ್ಮೆ ಎಲೆಕ್ಷ ಬಂದಿರುವ ಈಗ ವೀರಣ್ಣನಿಗೆ ತುಂಬಾ ಚಿಂತೆಯುಂಟಾ 
ಗಿದೆ. “ಯಾರು ಹಿತವರು ನಿನಗೆ ಮೂರು ಮಂದಿಗಳೊಳಗೆ?' ಎಂದು ಗುಣಿ 
ಗು ಣಿಸುತ್ತಲೇ ಅವನು ನನ್ನ ಒಳಿಗೆ ಬಂದ. 


“ಯಾರಿಗಲೇ ನಿನ್ನೋಟು ?' ಎಂದ. 
“ಯಾರಿಗೆ ಕೊಡನೋ ಹೇಳಲೇ ನೀನು!' ಎಂದೆ. 
"ನನ್ನೇನ್ಯೇಲ್ತಿ, ನೀನು ಏನಂಡ್ಕಂಡದಿ ಹೇಳು.” 


“ನಾನು ಏನೇನೂ ಅಂದ್ಯಂಡಿಲ್ಲ. ಅಂದ್ಕಂಬದೂ ಇಲ್ಲ. ನಾನು ಇದ್ವರೆ 

A 

ಓಟು ಕೊಟ್ಟರು ಒಬ್ಬರೂ ಎಲೆಕ್ಟಾಗಿಲ್ಲ ಈಗ ಯಾರಿಗೆ ಕೊಡದು, ನೀನೇ 
ಹೇಳು'. 


“ಪೇಪರ್‌ ಓದ್ರಿಯೋ ಇಲ್ಲೋ?' 


“ಓದ್ವಿನಿ, ಅದ್ರಗೆ ಒಬ್ಬೂ ನನ್ಹಂಗೆ, ನಮ್ಮೂರ್ನರ್ಹ್ದಂಗೆ, ಮನ್ಶಾರ್ಹಂಗೆ 
ಯೋಚನೆ ಮಾಡಹಂಗೆ ನಂಗೆ ಕಾಣಲ್ಲ. 


"ಭದ್ರತೆ ಬೇಕಿದ್ರೆ ನಮ್ಮೇ ಓಟು ಕೊಡು ಅಂತರೆ ಕಾಂಗ್ರೆಸ್ನೊರು.' 


"ಯಾರಿಗೆ ಭದ್ರತೆ ?' 

"ಸರ್ಕಾರಕ್ಕೆ." 

ಹಂಗಾರೆ ಪಂಜಾಬು, ಕಾಶ್ಮೀರ, ಅಸ್ಸಾಂ ಉಸ್ಸಂಡು ಹೋಗ ಹಂಗೆ 
ಯಾಕಾದ್ವು ? ಬೋಫೋರ್ಸು ಭದ್ರನೋ ಅಭದ್ರನೋ?' 

"ಜಾತ್ಯತೀತ ಮೌಲ್ಯಗಳಿಗಾಗಿ ನಮ್ಗೇ ಓಟು ಕೊಡ್ರಿ ಅಂತರೆ ದಳದರು '. 


“ಏನಲೇ ಹಂಗಂದ್ರೆ? ಎಲ್ಲಿದ್ದು, ಎಲ್ಲಿವೆ ಅವು? ಯಾವ ಜಾತಿ? 
ಜಾತಿ ಪದ್ಧ ತಿ ಹೋಗ್ಬುಕು ಅಂತಲೇ ಕಮಿಷನ್ನುಗಳು ಎಷ್ಟೋ ಬಂದ್ವು. 

ಒಂದೊಂದೂ ಜಾತಿ ಸಂಖ್ಯೆ ಹೆಚ್ಮಾಡಿದ್ದು. ಬಹು ಸಂಖ್ಯಾತರು ನಾವು ಅಂತರೆ. 
ಹಿಂದೂಗಳು ಅಂತಲೇ ಹಿಡಿದ್ರೆ ಬಹು ಸಂಖ್ಯಾತರು. ಜಾತಿ ಪರ್ಸಂಟೇಜು 
ತಗಂಡ್ರೆ, ಅಲ್ಪ ಸಂಖ್ಯಾತರೇ, ಬಹು ಸಂಖ್ಯಾತರು. ಏನಾರ ಕೇಳಿದ್ರೆ, 
ನೀವೆಲ್ಲ ಕೊಬ್ಬಿ ಕೊಳ್ಳು ಹಾದದಿರಿ. ನಿಮ್ಮೋಟೇ ಬ್ಯಾಡ ನಮಗೆ ಅಂತರೆ. 
ಇದ್ದರ್ಲೂ ಯಾರೂ ಓಟು ಕೇಳಕ್ಕೆ ಬಂದಿಲ್ಲ ನನ್ನ. ಬಂದ್ರೂ 
ನಮ್ಗೆ ಓಟು ಕೊಡ್ರಿ ಅಂದು ಹೊಂಟ್ಹೋಗ್ತಿರ್ತರೆ. ಒಬ್ರೂ ನನ್ನ ಹೋಟ್ಲಿಗೂ 
ಕದ್ದಿಲ್ಲ ಬಾರಿಗೂ ಕರೆದಿಲ್ಲ. ಕರದ್ರೆ ನಾನೇನೂ ಹೋಗಲ್ಲ ಅನ್ನು. ಎಷ್ಟ್‌ ದಿನ 
ದಿಂದ ಈ ಮೌಲ್ಯ ಅಂಬ ಪದ ಬಂತು. ಎಲ್ಲಿಗೆ ಹೋದ್ರೂ ಏನೈಲ್ಲ ಮಾಡ್ಸ್‌ 
ಕೆಂಬಕ್ಕೂ ರೊಕ್ಕ ಪೆಟ್ಟು ಅಂತರಂತೆ, ನಿಜವೇ? 

“ನಿಂಗೇನು ಆಗ ಕೆಲ್ಸ ಇಲ್ಲೇ' 

"ಆಗದು ಮಸ್ತಕಂದೈತೆ. ಹೋದ್ರೆ ಆಗ್ಲಿ ಮಾಡಿಕೊಡ್ತಿವಿ ಅಂತರೆ. ವಾಪಸ್‌ 
ಬರ್ತಿನಿ. ಕೆಲ್ಸ ಆಗಲ್ಲ'. 


"ಮೌಲ್ಯ ಇಲ್ಲಿ ಹೆಂಗಾಕ್ಕತೆ ಕೆಲ್ಸ?' 

"ಹಿಂದುತ್ವ ಬೇಕಾದ್ರೆ ನಮಗೆ ಓಟು ಕೊಡ್ರಿ ಅಂತರೆ. ರಾಮನ ಗುಡಿ 
ಕಟ್ಸ್‌ತರಂತೆ' 

“ಈರ್ಲ್ಗಾ. ಹಂಗೆಲ್ಲಾ ಹಿಂದುತ್ವ ಅನ್ಟ್ಯಾಡ. ಅರೆಸ್ಟಾದೀ'. 

“ಅವರ್ಲೇನಾರೂ ಓಟು ಕೊಡ್ತಿಯಾ?' 


'ಒಟ್ಕೊಡ್ತಿನಿ ಅಂದೆ ಅಂತಿಟ್ಟಂಬಣ. ನೀನು ಕೋಮುವಾದಿ ಅಂತರೆ, 
ಯಾಕಿದ್ದೀತಪ್ಪಾ ಈ ಹಣೆಪಟ್ಟಿ'. 
ಎ u 
"ರಾಷ್ಟ್ರೀಯ ರಂಗ?' 
“ಹೆಸ್ರೊಳ್ಳೆ ಪಾಡೈತೆ. ಆಂಧ್ರಕ್ಟೋಗಿ ನೋಡು ಆಗ ಗೊತ್ತಾಕ್ಕತೆ' 
'ನೀನು ಹೋಗಿದಿಯಾ ?' 
"ಇಲ್ಲೇ ಇಷ್ಟು ತ್ರಾಸು. ಇನ್ನು ಅಲ್ಲಿಗ್ನೋದ್ರೆ ತಡ್ಕಂಬಕ್ಕಾಗದಿಲ್ಲ'. 
“ಕಮ್ಯೂನಿಸ್ಟರು?' 
* "ಸ್ವಲ್ಪ ಈಸ್ಟ್‌ ಜರ್ಮನಿ, ಆಲ್ಬೇನಿಯ, ಪೋಲೆಂಡ್‌, ರುಮೇನಿಯಾ, 


ತಿಯನನ್‌ಮನ್‌ ಚೌಕಗಳಿಗೆ ಹೋಗಿ, ಜನಾನ ಕೇಳ್ಕೆಂಬಾ, ಅವ್ರು ಕೊಡು ಅಂದ್ರೆ 
ಆಮ್ಯಾಲೆ ನೋಡಣ." 


“ಹಂಗಾರೆ ಯಾರಿಗೆ ಓಟು ಕೊಡ್ತಿ ?' 
“ಯಾರು ಗೆಲ್ಬಾರ್ದು ಅಂತ ಅನ್ನಸ್ತತೋ, ಅವರಿಗೇ ನನ್ನ ಓಟು ?' ಜ್ಞ 


ಊರಿಗೆ ಬಂದವಳು ನೀರಿಗೆ ಬಾರಳೇ? 


ಶಿವೆ 





ಅಂದು ದೇವೇಂದ್ರನ ಮನೆಯಲ್ಲಿ ನಮ್ಮ ಸಭೆ. ಮೊದಲು ರಾಜಣ್ಣ ಶುರು 
ಮಾಡಿದ, 


ನಮ್ಮ ತಿಮ್ಲಾಪುರದ ಬಗ್ಗೆ ನಾನು ಹೇಳಿಲ್ಲಾ ಅಂತ ಕಾಣುತ್ತೆ. ನಿಮಗ್ಯಾರಿ 
ಗಾದರೂ 19ನೆಯ ಶತಮಾನಕ್ಕೆ ಪ್ರಯಾಣ ಮಾಡಬೇಕು ಅಂತ ಇಷ್ಟ ಆದ್ರೆ ನೆಮ್ಮ 
ತಿಮ್ಲಾಪುರಕ್ಕೆ ಬರಬೇಕು. 100 ಮನೆ, ಒಂದು ದೇವಸ್ಥಾನದ ಹಳ್ಳಿ ಅದು. 
ಅಷ್ಟಾದ್ರೂ. ನನ್ನ ತಮ್ಮ ವೀರಭದ್ರ ಭೂಮಿ ಕಾಣಿ ನೋಡ್ಕೊಂಡು ಅಲ್ಲೇ ಇದ್ದಾನೆ. 
ನಮ್ಮ ಮುತ್ತಾತ ಕಟ್ಟಿಸಿದ ಮನೇಗೆ ಸುಣ್ಣ, ಬಣ್ಣ ಬಿಟ್ರೆ ಇನ್ನೇನೂ ಬದಲಾವಣೆ 
ಮಾಡಿಲ್ಲ ನಮ್ಮ ವೀರಭದ್ರ. ಹಳ್ಳೀಗೆ ಬನ್ನಿ ಅಂತ ಬಹಳ ಸಲ ಅವನು ಬಲವಂತ 
ಮಾಡ್ತಾ ಇದ್ದನಲ್ಲ ಅಂತ ಕಳೆದ ತಿಂಗಳು ನನ್ನ ಮಗಳು ಸುಮತಿ ಪರೀಕ್ಷೆ ಮುಗಿದ 
ತಕ್ಷಣ, ನಾನು ಪತ್ನೀ, ಪುತ್ರಿ ಸಮೇತನಾಗಿ ಹಳ್ಳಿಗೆ ಹೊರಟುಬಿಟ್ಟೆ, 


ನಮ್ಮಮ್ಮನಿಗಂತೂ ಮೊಮ್ಮಗಳು ಅಂದ್ರೆ ಪ್ರಾಣ, ಅದೇನು ಅಡುಗೆ, 
ಅದೇನು ತಿಂಡಿಗಳು. ಹೋದ ದಿನದಿಂದಲೇ ಹಗಲು, ರಾತ್ಲಿ ನಮಗೆ ಔತಣ. 
ನಮ್ಮ ಹಳ್ಳಿ ಮನೆಯ ಪಕ್ಕದ ಮನೆ ಪಂಡಿತರದ್ದು. ಶಾಮಾ ಪಂಡಿತರು ಆಯು 
ರ್ವೇದದಲ್ಲಿ ಎತ್ತಿದ ಕೈ. ಚಿಕ್ಕಂದಿನಿಂದ ಅವರು ನಮ್ಮನ್ನೆಲ್ಲಾ ಎತ್ತಿ ಆಡಿಸಿದ್ದರಿಂದ 
ಅವರ ಬಳಿ ನಮಗೆಲ್ಲಾ ಬಹಳ ಸಲುಗೆ. ಆದರೂ ಹಳ್ಳಿಗೆ ಹೋದ ಮೊದಲೆರಡು 
ದಿನ ಪಂಡಿತರನ್ನು ನೋಡಲು ಸಮಯವೇ ಸಿಗಲಿಲ್ಲ. ಊರಿಗೆ ಹಿಂತಿರುಗೋ 
ಹಿಂದಿನ ಸಂಜೆ ಅವರನ್ನು ಭೇಟಿ ಮಾಡಿದೆ. ಕುಶಲ ಪ್ರಶ್ನೆಗಳಾದ ಅನಂತರ 
“ಸುಮತಿ ಎಲ್ಲಿ?” ಅಂತ ಕೇಳಿದರು. ಸುಮತಿ ತನ್ನ ಚಿಕ್ಕಪ್ಪನ ಜೊತೆ ಟೆಂಟ್‌ 
ಸಿನಿಮಾಕ್ಕೆ ಹೋಗಿಬಿಟ್ಟಿದ್ದಳು. “ನಾಳೆ ಬೆಳಗ್ಗೆ ಬಂದು ನೋಡ್ತಾಳೆ” ಆಂದೆ. 


ಮಾರನೆಯ ದಿನ ಔತಣಕ್ಕೆ ನಮ್ಮಮ್ಮ ಒಂದು ಹೊಸಾ ತರಹ ಸಜ್ಜಪ್ಪ 
ಮಾಡಿದ್ದ ರು. ಧಾರವಾಡದ ಕಡೆಯ ಸಿಹಿ ತಿಂಡಿ. ಗಾರಿಗೆ ಅಂತೆ. ರುಚಿಯಾ 
ಗಿತ್ತು ಅಂತ ಎಲ್ಲರೂ ಎರಡೆರಡು ತಿಂದ್ವಿ. ಊಟವಾದ ಸ್ವಲ್ಪ ಹೊತ್ತಿನ ಮೇಲೆ 
ಸುಮತಿ "ಯಾಕೊ ಹೊಟ್ಟೆ ನುಲೀತಾ ಇದೆ' ಅಂತ ಶುರು ಮಾಡಿದಳು. ಸ್ವಲ್ಪ 
ಹೊತ್ತಾದ ಮೇಲೆ ನುಲಿತ ಜಾಸ್ತಿ ಅಂಶ ಅಳುಕ್ಕೇ ಪ್ರಾರಂಭಿಸಿದಳು. ಸರಿ, ಅವ 

ಳನ್ನು ಕರೆದುಕೊಂಡು ಪಂಡಿತರ ಹತ್ತಿರ ಓಡಿದೆವು. ಅವರು ಒಳಗಿನಿಂದ 
ಎಂಧದೋ ಒಂದು ಬೇರನ್ನು ತಂದು ಕಲ್ಲುಪತ್ತಿನಲ್ಲಿ ಅರೆದು ಜೇನುತುಪ್ಪ ಬೆರಸಿ 
ಸುಮತಿಗೆ ತಿನ್ನಲು ಕೊಟ್ಟರು, 10 ನಿಮಿಷದಲ್ಲೇ ನುಲಿತ ನಿಂತು, ಸುಮತಿ ಗೆಲು 
ವಾದಳು. ನಾನು “ವಂಡಿತರೇ, ಸುಮತೀನ” ನಿನ್ನೆಯೇ ನಿಮ್ಮಲ್ಲಿ ಕರೆದುಕೊಂಡು 
ಬಂದು ನಿಮ್ಮ ಆಶೀರ್ವಾದ ವಡೀಬೇಕಾಗಿತ್ತು, ಇವತ್ತು ಔವಧಿಗೋಸ್ಕರ ಬರೋ 
ಹಾಗಾಯ್ತು” ಅಂತ ವೇಚಾಡಿಕೊಂಡೆ. ಪಂಡಿತರು “ಅದೇನು ಮಹಾ ಬಿಡೋ, 
ಸುಮತಿ ನಮ್ಮ ಹುಡುಗಿ. ಮನೇಗೆ ಬರದಿದ್ರೆ ವಿಶ್ವಾಸ ಕಡಿಮೆ ಆಗುತ್ತೇ? 
ಅಲ್ಲದೇ ಹಳೇ ಗಾದೆ ಕೇಳಿಲ್ಲವೇನೋ?” ಅಂದ್ರು. 

“ಯಾವ ಗಾದೆ?” ಅಂತ ಕೇಳಿದೆ. 

ಅವರು “ಗಾರಿಗೆ ತಿಂದವಳು ಬೇರಿಗೆ ಬಾರಳೇ?” ಅಂತ ಹೇಳಿ ನಕ್ಕರು. 


ಜೇ ಜೇ ತೇ 


ರಾಜಣ್ಣನ ಕಥೆ ಕೇಳಿ ಒಂದು ರೌಂಡ್‌ Polite laughter ಹೊರ 
ಹೊಮ್ಮಿತು. ದೇವೇಂದ್ರ “ಸುಮತೀಗೆ ಹೊಟ್ಟೆ ನುಲಿಯೋ ಬದಲು, ಅಲ 
ರ್ಜಿಕ್‌ ರಿಯಾಕ್ಷನ್‌ ಬರಬೇಕಾಗಿತ್ತು. ಆಗ ಮೈಯೆಲ್ಲಾ ಬೊಬ್ಬೆಯಾಗಿ ಮನೇಲಿ 
ಹಾರಾಡ್ತಾ ಇದ್ರೆ ಇನ್ನೂ ಹಳೇ ಗಾದೆ ಕೋಟ್‌ ಮಾಡಬಹುದಾಗಿತ್ತು” ಅಂದ, 
“ಏನದು?” ನಾನು ಕೇಳಿದೆ. 


ಅವ “ಗಾರಿಗೆ ತಿಂದವಳು ಸೂರಿಗೆ ಹಾರಳೇ ?” ಅಂದ. 


ಮುನೇ ಗೌಡ “5೩61510 bastard” ಅಂತ ಹೇಳಿ ತನ್ನ ಕಥೆ 
ಪ್ರಾರಂಭಿಸಿದ. 

ನಮ್ಮ ಚಿಕ್ಕಪ್ಪನ ಮಗಳು ಸುಚಿತ್ರಾ ಎಂ, ಎ. ನಲ್ಲಿ ರ್ಯಾಂಕ್‌ ಪಡೆದು 
ದಾವರ್‌ ಸ್ಕೂಲಿನ ಸೆಕ್ರೆಟರಿ ಪರೀಕ್ಷೆಲಿ ಫಸ್ಟ್‌ ಬಂದಾಗ ನಮ್ಮ ಚಿಕ್ಕಪ್ಪನ ಆನಂದಕ್ಕೆ 
ಪಾರವೇ ಇಲ್ಲ. ಒಂದು ಒಳ್ಳೇ ಕಡೆ ನೋಡಿ ಮದುವೆ. ಮಾಡಿಬಿಟ್ಟೆ ತನ್ನ 
ಜವಾಬ್ದಾರಿ ತೀರಿತು ಅಂತ ಕನಸು ಕಾಣ್ತಾ ಇದ್ದ. ವಿಧಿ ಬೆನ್ನ ಹಿಂದೆ ನಗುತ್ತಿತ್ತು. 
ಹಿಂದೂಸ್ಥಾನ್‌ ಲೀವರ್‌ ಕಂಪೆನಿಲಿ ಇಂಟರ್‌ವ್ಯೂಗೆ ಹೋಗಿ, ಸೆಲೆಕ್ಟಾದ ಮೇಲೆ 
ಬಾಂಬೆಗೆ ಹೋಗ್ತೀನಿ ಅಂತ ಸುಚಿತ್ರಾ ಹಠ ಹಿಡಿದಾಗಲೇ, ಮನೆಯೋರಿಗೆಲ್ಲಾ 
ಗೊತ್ತಾಗಿದ್ದು ಸುಚಿತ್ರಾ ಸಾಮಾನ್ಯ ಅಲ್ಲ ಅಂತ. ಬೇರೇ ಮಾರ್ಗ ಇಲ್ಲಿ ಚಿಕ್ಕಪ್ಪ 
ಸುಚಿತ್ರಾನ ಬಾಂಬೆಗೆ ಕಳಿಸಿಕೊಟ್ರು. 


ವಾರಕ್ಕೊಮ್ಮೆ ಸುಚಿತ್ರಾ ಬಾಂಬೆಯಿಂದ ಫೋನ್‌ ಮಾಡಿ ತನ್ನ ಯೋಗ 
ಕ್ಷೇಮ ತಿಳಿಸ್ತಾ ಇದ್ದಳು. ಅವಳ ಬಾಸು ಪಂಜಾಬಿ ಅಂತೆ. ಹೆಸರು ಸೈನಿ. ಬಹಳ 
ಒಳ್ಳೆಯೋರು, ತುಂಬ ಎನ್‌ಕರೇಜ್‌ಮೆಂಟ್‌ ಕೊಡ್ತಾರೆ ಅಂತೆಲ್ಲಾ ಸುಚಿತ್ರಾ 

ಹೇಳಿದಾಗ ಚಿಕ್ಕಮ್ಮನಿಗೆ. ಪುಕ ಪುಕ; ಶೀರಾ Encouragement 
ಕೊಟ್ಟಿಡ್ತಾನೋ, ಏನೋ ಅಂತ. ಒಮ್ಮೆ ಮನಸ್ಸಿನಲ್ಲೇ ಬಾಸಿನ ಮನೆಗೆ 
ಹೋಗಿದ್ದೆ ಅಂತ ಸುಚಿತ್ರಾ ಶುರು ಮಾಡಿದಾಗ, ಚಿಕ್ಕಮ್ಮ ಮನಸ್ಸಿನಲ್ಲೇ ಮೇಲು 
ಕೋಟಿ ದೇವರಿಗೆ ಹರಸಿಕೊಂಡರಂತೆ ಆಮೇಲೆ ಗೊತ್ತಾಯಿತು ಸೈನಿಗೆ ಮದುವೆ 


ಯಾಗಿ, ಸುಚಿತ್ರಾ ವಯಸ್ಸಿನ ಮಗಳೊಬ್ಬಳಿದ್ದಾಳೆ ಅಂತ. 


ಇದೆಲ್ಲಾ ನಡೆದು ಆರು ತಿಂಗಳಾಗಿರಬಹುದು. ಚಿಕ್ಕಮ್ಮ ಹಿಂದಿ ನ್ಯೂಸ್‌ 
ಮುಗಿಸಿ, ಟಿ ವಿ.ನಲ್ಲಿ ಜಾಹಿರಾತುಗಳನ್ನ ನೋಡ್ತಾ ಕೂತಿದ್ರು. ಒಮ್ಮೆಲೇ ಒಂದು 
ಜಲಪಾತ ಕಾಣಿಸಿತು. ನೀರು ಧಾರಾಕಾರವಾಗಿ ಸುರೀತಿದೆ. ಅದರ ಕೆಳಗೆ ಒಬ್ಬ 
ತರುಣಿ ಈಜು ಉಡುಪು ಧರಿಸಿ ಸ್ನಾನ ಮಾಡ್ತಾ ಇದ್ದಾಳೆ. “ಪಾಪ, 
ಮನೇಲಿ ಏನು ನೀರಿನ ತಾಪತ್ರಯಾನೋ?” ಅಂತ ಚಿಕ್ಕಮ್ಮ ಸಿಂಪತಿಸುತ್ತಿರುವ 
ಹಾಗೆ ಸಾಬೂನೊಂದು ಗಾಳಿಯಲ್ಲಿ ತೇಲಿ ಬಂದು ತರುಣಿಯ ಕೈ ಸೇರುತ್ತದೆ. 
ಮೋಹಕ ಮತಿಗುಳುನಗೆಯ ತರುಣಿಯ ಮುಖದ ಕ್ಲೋಸ್‌ ಅಪ್‌. “ಅರೆ, 
ಎಲ್ಲೋ ನೋಡಿದ ಹಾಗಿದೆಯಲ್ಲಾ!” ಆಂತ ಚಿಕ್ಕಮ್ಮ ಕನ್ನಡಕ ಸರಿ ಮಾಡಿ 
ಕೊಂಡು ನೋಡ್ತಾರೆ--ಸುಚಿತ್ರಾ! 

“ಅಯ್ಯೋ ” ಅಂತ ಚೀರಿ ಬಿದ್ದ ಚಿಕ್ಕಮ್ಮನ್ನ, ಚಿಕ್ಕಪ್ಪ ನೀರು ತಟ್ಟಿ 
ಎಬ್ಬಿಸಿದ ಮೇಲೆ, ಮುಂಬಯಿಗೆ ಅರ್ಜೆಂಟ್‌ ಕಾಲ್‌. 

ಮೊದಲ ಸುತ್ತಿನ ಬೈಗಳ ಮುಗಿದ ಮೇಲೆ, ಸುಚಿತ್ರಾ ನೀಡಿದ ಸಮ 
ಜಾಯಿಷಿ: ಅವರ ಕಂಪೆನಿ ನಾಬೂನಿನ ಜಾಹಿರಾತಿಗೆ ಬರಬೇಕಾಗಿದ್ದ ಮಾಡೆಲ್‌ 
ಬರಲಿಲ್ಲವಂತೆ. “ನೀವೇ ಯಾಕೆ ಮಾಡಬಾರದು? ಒಳ್ಳೇ ಫೋಟೋಜಿನಿಕ 
ಮುಖ ಇದೆ ಅಂತ ಸೈನಿ ಹೇಳಿದರಂತೆ. 20,000 ರೂ. ಸಂಭಾವನೆ ಅಂತ 
ಕೇಳಿದ ಮೇಲೆ ನಮ್ಮ ಸಂಭಾವಿತೆ ಒಪ್ಪಿಗೆ ಇತ್ತಳಂತೆ. 


“ಈ ಆಟಾ ಎಲ್ಲಾ ಸಾಕು, ಬೆಂಗಳೂರಿಗೆ ಈ ಕ್ಷಣಾನೇ ಕರೆಸಿ. ಇಲ್ದಿದ್ರೆ 
ಬೋರ್‌ವೆಲ್‌ನಲ್ಲಿ ಬಿದ್ದು ಪ್ರಾಣ ಕಳ್ಕೊತೀನಿ” ಅಂತ ಚಿಕ್ಕಮ್ಮ ಪಟ್ಟು ಹಿಡಿದ 
ಮೇಲೆ ಚಿಕ್ಕಪ್ಪ ಮುಂಬಯಿಗೆ ಹೋಗಿ ಮಗಳನ್ನ ಪುಸಲಾಯಿಸಿ ಕರಕೊಂಡು 
ಬಂದು ಬೆಂಗಳೂರಿನ ಕಿಸಾನ್‌ ವ್ಯಾಕ್ಟರೀಲಿ ಒಳ್ಳೇ ಹುದ್ದೆ ಕೊಡಿಸಿದರಂತೆ. 
ಇದೆಲ್ಲಾ ಮುಗಿದ ಮೇಲೆ ಚಿಕ್ಕಮ್ಮ, ಚಿಕ್ಕಪ್ಪನ್ನ ಕೇಳಿದರಂತೆ. “ಅದು ಹೇಗ್ರಿ 
ಅಂತಹ ಹರಮಾರೀನ ಮುಂಬಯಿಯಿಂದ ಬೆಂಗಳೂರಿಗೆ ಕರಕೊಂಡು ಬಂದ್ರಿ?” 
ಅಂತ. ಚಿಕ್ಕಪ್ಪ ಗುಟ್ಟು ಬಿಟ್ಟುಕೊಟ್ಟಾರೆಯೇ ? ಮುಗುಮ್ಮಾಗಿ ಹೇಳಿದರಂತೆ 


“ಹಳೇ ಗಾದೇ ಕೇಳಿಲ್ಲವೇನೇ, ಬಾಸಿಗೆ ಮಿಂದವಳು ಜೂಸಿಗೆ ಸೇರಳೇ ?” 


aS ಣಾ 


ಲ್ಲ 


ಅ) 


ಆ) 


1 


ಅ) 


ಆ) 


ಇ) 


ಅ) 


ಆ) 


ಇ) 


ಯಾರು ಯಾರಿಗೆ 
ಯಾವಾಗ ಹೇಳಿದರು? 


ಆರತಿ 


ಮಕ್ಕಳಿವರೇನೆಮ್ನ 1 ಮೂವತು ಮೂರು ಕೋಟಿ! 
ಈ ಎವಿ 


ಮುಲಾಯಂ ಸಿಂಗ್‌ ಯಾದವ್‌ 1991ರಲ್ಲಿ ಉತ್ತರ ಪ್ರದೇಶ 
ಕುರಿತು. 


ಲಲ್ಲೂ ಪ್ರಸಾದ್‌ ಯಾದವ್‌ 1989ರಲ್ಲಿ ಬಿಹಾರ್‌ ಕುರಿತು. 
ದ. ರಾ. ಬೇಂದ್ರೆ 1933ರಲ್ಲಿ ಭಾರತ ಮಾತೆಯನ್ನು ಕುರಿತು. 
ನಾನೇ ವೀಣೆ ನೀನೇ ತಂತಿ, ಅವನೇ ವೈಣಿಕ. 


ಗಾಡ್ಗಿಲ್‌ ಅವರು ಎಂ. ಜೆ. ಅಕ್ಬರ್‌ ಜತೆ. ರಾಜೀವ್‌ ಬಗ್ಗೆ 
ಮಾತನಾಡುವಾಗ. 


1 


ವೀ ತಂತಿಗೆ ವ್ಯಾಕರಣ ಬೋಧಿಸುವಾಗ. 
ಯಥಾಪ್ರಕಾರ ದ. ರಾ. ಬೇಂದ್ರೆ ಕಾವ್ಯ ಸ್ಫೂರ್ತಿಯ ಕ್ಷಣದಲ್ಲಿ. 


ನನ್ನ್ನ ಹರಣ ನಿನಗೆ ಶರಣ ಸಕಲ ಕಾರ್ಯ ಕಾರಣ. 


[3 


. ಸಿ. ಶುಕ್ಲ, ರಾಜೀವ್‌ ಕುರಿತು. 


ರಾಜೀವ್‌ ಗಾಂಧಿ, ಮುಲಾಯ ಸಿಂಗ್‌ ಹತ್ತಿರ ಮನ ಬಿಚ್ಚಿ 
ಮಾತನಾಡಿದಾಗ. 


ಎರಡನೆಯ ಹೇಳಿಕೆಯ (ಇ) ನೋಡಿ. 


ನಿನ್ಹಾ ಗ ಆಡಾಕ ! ನಿನ್ಹಾ ಗ ಹಾಡಾಕ ! ಪಡೆದು ಬಂದವ ಬೇಕೋ, 


ಲ) 


ಭಾರತದ ಸಮಸ್ತ ಜನಸ್ತೋಮ ಸುಬ್ರಮಣ್ಯ ಸ್ವಾಮಿಯನ್ನು ಕುರಿತು. 


( 


ಆ) 


ಇ) 


ಅ) 


ಆ) 


ಇ) 


ಅ) 


ಆ) 


ಆ) 
ಆ) 


ಇ) 


ಅ) 
ಆ) 


ಇ) 

ಅದೇ ಜನಸ್ತೋಮ ದೇವೀ ಲಾಲ್‌ ಅವರ ಕಪಿ ಚೀಪ್ಪೆ ನೋಡಿ. 
ದ. ರಾ. ಬೇಂದ್ರೆ, ಟಾಗೋರ್‌ ಅವರನ್ನು ಕುರಿತು. 
ನೀರಿಲದ ಜಳಕ ಮಾಡಿರಬೇಕೋ. 


ಬೆಂಗಳೂರಿನ ಜಲ ಮಂಡಲಿ, ಬೆಂಗಳೂರಿನ ನಾಗರಿಕರಿಗೆ ನೀಡಿದ 
ಸಲಹೆ. 


ಚಂದ್ರಶೇಖರ್‌ ತಮ್ಮ ಪಕ್ಷದ ಎಂ. ಪಿ.ಗಳಿಗೆ ನೀಡಿದ ಉಪದೇಶ. 
ಶಿಶುನಾಳ ಷರೀಫ್‌ ಸಾಹೇಬ ಅವರು 'ಭಕ್ತಿಮಗ್ಮರಾಗಿ. 
ನೀವಾರಲಾ, ನೀವಾರಲಾ, ನೀವಾರಲಾ, 


ಚುನಾವಣೆಯ ಅಭ್ಯರ್ಥಿಗಳನ್ನು ಕುರಿತು ಮತದಾರರ ಉದ್ಗಾರ, 


ಟಿಕೆಟ್‌ಗಾಗಿ ಬಾಗಿಲಲ್ಲಿ ಕಾದಿರುವ ಪುಢಾರಿಗಳನ್ನು ನೋಡಿ ರಾಜೀವ್‌ 
ಉದ್ದಾರ. 


ಬೇಂದ್ರೆ, ಭಾರತೀಯರನ್ನು ಕುರಿತು. 

ಇವನಾರೋ ಸನ್ಯಾಸಿ, ಅತ್ತೊ ಬ್ಬ ಬಿಕನಾಸಿ, ಇಲ್ಲೊಬ್ಬ ದರವೇಶಿ, 
ಚಂದ್ರಸ್ವಾಮಿ, ಜಿಮನ್‌ ಭಾಯ್‌, ಚೌಟಾಲಾ. 

ದೇಶ ಬಾಂಧವರ ಬಗ್ಗೆ ಇಂತಹೆ ಲಘು ಮಾತುಗಳು ಸಲ್ಲ. 
ದಾರ್ಶನಿಕ ಬೇಂದ್ರ ಬಹು ಹಿಂದ ಕಂಡ ನಮ್ಮ ನಾಡಿನ ಚಿತ್ರ. 
ಬಾಗಿಲಿಗೆ ಬಂದಿಹೆನು ಒಳಗೆ ಬರಲಪ್ಪಣೆಯೆ ದೊರೆಯೆ? 
ಬಂಗಾರವ್ಪ, ವೀರೇಂದ್ರ ಪಾಟೀಲ್‌ ನಿವಾಸದ ಬಳಿ. 

ಹೆಗ್ಗಡೆ, ದೇವೇ ಗೌಡರ ನಿವಾಸದ ಬಳಿ. 


ಬಳೆಗಾರ ಚೆನ್ನಯ್ಯ ರಾಯರ ನಿವಾಸದ ಒಳಿ. 


“ಆ 


ಎರಡು ಹಳೆ ಜೋಕುಗಳು 


ಚಂಬಾ 





'ಓಂದಾನೊಂದು ಕಾಲದಲ್ಲಿ, ಸ್ತ್ರೀ ವಿಮೋಚನಾ ಚಳುವಳಿ ಇನ್ನೂ ಆರಂಭವಾಗಿಲ್ಲದ, 


ಎಂ.ಸ್ಮಿಪಿ, ಎನ್ನುವ ಬೈಗುಳ ಇನ್ನೂ ಶಬ್ದಕೋಶಕ್ಕೆ ಸೇರಿಲ್ಲದ ಆ ದಿನಗಳಲ್ಲಿ ಗಂಡ 


ಸರು ಹೆಂಗಸರ ಬಗಗ ತಮಾಪೆ ಮಾಡುವ ಸ್ವಾತಂತ್ರ್ಯ ಇತ್ತಂತೆ. ಆಗಿನ--ಅಂದರೆ 
17ನೆಯ ಶತಮಾನದ--ಎರಡು ಇಂಗ್ಲಿಷ್‌ ನಗೆಹನಿಗಳು : 


} 
ಇಬ್ಬರು ಹಳೆಯ ಗಳೆಯರು ಬಹಳ ದಿನಗಳ ಬಳಿಕ ಭೇಟಿಯಾಗಿದ್ದಾರೆ. 
“ಏನಪ್ಪ ಎಲ್ಲಾ ಚೆನ್ನಾಗಿದಿಯಾ? 
“ಚೆನ್ನಾಗಿಧಿನಿ ಕಣಣ್ಣ ನನ್ನ ಲಗ್ನ ಆಯ್ತು . 
“ಭಲೇ ಭಲೇ”. 
“ಅಯ್ಯೊ, ಏನು ಭಲೇ ಬಿಡು. ನನಗೆ ಸಿಕ್ಕ ಹೆಂಡತಿ ಒಳ್ಳೆ ತಾಟಗಿತ್ತಿ'. 
“ಅಯ್ಯೊ ಪಾಪ' 


"ಅಷ್ಟೇನೂ ಪಾವ ಅನ್ನಬೇಡ. ಅವಳಪ್ಪ ನನಗೆ 2.000 ರೂ. ಕೊಟ್ಟ 
ಮದುವೇಲ'. 


“ದ್‌ ಫೆ ವಿ ದೆ 
ಪರವಾಗಿಲ್ಲ ಕಣಯ್ಯ. ನಿಂದೊಳ್ಳೆ ಅದೃಷ್ಟ 


“ಬಂತಾ ಅದೃಷ್ಠ ಶೈ ಬಿಡು. ಅದರಲ್ಲಿ ಕುರಿ ತೊಗೊಂಡೆ. ಎಲ್ಲಾ ಕಾಯಿಲೆ 
ಬಂದು ಸತ್ತೋದವು". 


“ಚೇ ಚೇ', 


“ಹಾಗಂತ ಲಾಸ್‌ ಆಗಲಿ ಲ್ಲ ಅನ್ನು. ಚರ್ಮ ಮಾರಿದ್ದಕ್ಕೆ ಇನ್ನೂ 
ದುಡ್ಡು ಬಂತು', 

“ಭೇಷ್‌ ಭೇಷ್‌' 
`ಆಯ್ಯೊ ಸುಮ್ದಿರಣ್ಣ. ಅದರಲ್ಲಿ ಮನೆ ಕಟ್ಕೂಂದೆ. ಆ ಮೆನೆಗೆ ಬೆಂಕಿ ಬಿತ್ತು . 


“ಅರೆ ಅರೆ ಚು ಚು'. 
“ಆದರೆ ಆ ಮನೆ ಒಳಗೇ ನನ್ನ ಹೆಂಡತೀನೂ ಇದ್ದ ಳು' 


xk 


24 ಬ kok 
೫೫% Mi ¥ 


XK 


ಒಬ್ಬ ರೈತನ ಹೆಂಡತಿ ಒಂದೇ ಒಂದು ಸಲವೂ ಮಾತನಾಡಿಲ್ಲದ ಮೂಕಿ. 
ಇವನ ಊರಿಗೆ ಕಡೆಗೆ ಒಬ್ಬ ಪ್ರಖ್ಯಾತ ಮಂತ್ರವಾದಿ ಬರುವ ಸುದ್ದಿ ಕೇಳಿದ ರೈತ 
ಅವನ ಹತ್ತಿರ ಹೋಗಿ ನನ್ನ ಹೆಂಡತಿ ಬಾಯಿ ಕಳೆದುಕೊಂಡಿದ್ದಾಳೆ. ಅವಳು ಮಾತ 
ನಾಡುವ ಹಾಗೆ ಮಾಡಿ ಎಂದು ಬೇಡಿಕೊಂಡ. 


ಇದೇನು ಅಷ್ಟು ಕಷ್ಟದ ಕೆಲಸ ಅಲ್ಲ ಬಿಡು. ಪಾರಿಜಾತದ ಗಿಡದ ಒಂದೇ 
ಒಂದು ಎಲೆ ತಂದು ಆವಳ ನಾಲಿಗೆ ಕೆಳಗಿಟ್ಟು ನಾನು ಹೇಳೋ ಮಂತ್ರ ಅವಳ 
ಕಿವಿಲಿ ಹೇಳು. ಅವಳು ಮಾಠನಾಡುತಾಳೆ ಎಂದು ಮಂತ್ರವಾದಿ ಮಂತ್ರ ಹೇಳಿ 
ಕೊಟ್ಟ. 


ರೈತನಿಗೆ ಖುಷಿಯಾಯಿತು. ಒಂದು ಎಲೆ ಬದಲು ಮೂರು ಎಲೆ ನಾಲಿಗೆ 
ಕೆಳಗಿಟ್ಟು ಮಂತ್ರ ಹೇಳಿದ. 


ರೈತನ ಹೆಂಡತಿ ತಕ್ಷಣ ಮಾತನಾಡಿದಳು. ಆಡಿದಳು, ಆಡಿದಳು, ಆಡಿದಳು... 


ಈಗ ರೈತನಿಗೆ ನಿಜಕ್ಕೂ ಕಪ್ಪಕ್ಕಿಟ್ಟುಕೊಂಡಿತು. ಇವಳು ಮಾತು ನಿಲ್ಲಿಸು 


ನ 


ತ್ತಲೇ ಇಲ್ಲ ಸರಿ ಮತ್ತೆ ಅದೇ ಮಂತ್ರವಾದಿಯ ಹತ್ತಿರ ಹೋದೆ. 


ನಾನು ಹೇಳಿದ ಹಾಗೆ ಮಾಡಿದೆಯಾ? ಮಂತ್ರವಾದಿ ಕೇಳುತಾನೆ, ನೀವು 
ಹೇಳಿದ ಹಾಗೆ ಮಾಡಿದೆ. ಒಂದು ಎಲೆ ಬದಲು ಮೂರು ಎಲೆ ಇಟ್ಟಿದೆ. 


ಹಾಗಾದರೆ ದೇವರೆ ನಿನ್ನ ಕಾಪಾಡಬೇಕು. ಮಾತನಾಡದೇ ಇರೋ ಹೆಂಗಸ 
ರನ್ನ ಮಾತನಾಡೋ ಹಾಗೆ ಮಾಡೋದು ಸುಲಭದ ವಿಷಯ ಅಂತ ನಾನು ಅವತ್ತೆ 
ಹೇಳಿದ್ದೆ. ಆದರೆ ಮಾತನಾಡುತಿರೋ ಹೆಂಗಸರನ್ನ ಸುಮ್ಮನೆ ಮಾಡೋವಷ್ಟು 
ವಿದ್ಯೆ ನಾನು ಇನ್ನೂ ಕಲಿತಿಲ್ಲ. 


A 

ಪವಿತ್ರ ಚುನಾವಣಾ ಪುರಾಣವು 


ಬಿ. ಮಾಲಿನಿ ಮಲ್ಯ 





ಪವಿತ್ರ ಭಾರತ ಭೂಮಿಯ ಮೇಲೆ ಆಗಾಗ ಬೀಸುತ್ತಿರುವ ಚುನಾವಣಾ 
ಚಂಡಮಾರುತದ ಮಹಾತ್ಮೆಯನ್ನು ಅರಿಯದವರುಂಟೆ ! ಭರತ ಖಂಡದ ಭಾಗ 
ವಾಗಿರುವ ನಮ್ಮೂರಿಗೂ ಅದು ಬೀಸದೆ ಇರಲು ಸಾಧ್ಯವೆ? ನಮ್ಮೂರು ಅಂದರೆ 
ಗೊತಾಗಲಿಲ್ಲವೆ? ಧರಣಿಮಂಡಲದೊಳು ಜಸವಡೆದ, ಭರತ ಖಂಡದ ಮಧ್ಯ 
ದೊಳು ಶೋಜಿಸುತಿರ್ಪ, ವೆಸರ್ವಡದ ಪಳ್ಳಿ-ಹಾವಿನಹಳ್ಳಿಯೇ ನಮ್ಮೂರು! 
ಹಾವಿನಹಳ್ಳಿ ಎಂದಾಕ್ಷಣ “ಇದೇನಿದು! ಹಾವುಗಳು ಬಿಡಾರ ಮಾಡಿಕೊಂಡಿ 
ರುವ ಹಳ್ಳಿಯೆ? ” ಎಂಬುದಾಗಿ ಸ್ಥಳ ನಾಮ ಸಂಶೋಧಕರು ತಲೆ ಕೆರೆದು 
ಕೊಳ್ಳ ಬೇಕಾಗಿಲ್ಲ. ಹಾವಿನಹಳ್ಳಿಗೂ ಇತಿಹಾಸವಿದೆ; ಕತೆಯಿದೆ. ಅದೊಂದು ಬರಿಯ 
ಕಗ್ಗಳ್ಳಿ ಇರಬಹುದೆಂಬ ಶಂಕೆಯೂ ಬೇಡ. ಹಾವಿನಹಳ್ಳಿಯ ನಾಮೇತಿಹಾಸ 
ವನ್ನಾಗಲೀ, ಸ್ಥಳ ಪುರಾಣವನ್ನಾಗಲೀ ಬಣ್ಣಿಸಲು ಈಗ ನನಗೆ. ಪುರುಸೊತ್ತಿಲ್ಲ. 
ಅದೊಂದು ಹಳ್ಳಿ ಎಂದಷ್ಟೇ ಶಿಳಿದುಕೊಂಡರೆ ತತ್ಕಾಲಕ್ಕೆ ಸಾಕು. ಭಾರತ 
ಮಾತೆಯ ಬೆನ್ನೆಲುಬೇ ಹಳ್ಳಿ ಎನ್ನುವ ಸತ್ಯವನ್ನು ಮಾತ್ರ ಮರೆಯದಿರಿ. ಬಡತನ, 
ಅನರಕ್ಷತೆಗಳೇ ರೂಪು. ತಳೆದು, ಚಲಿಸುವ ಜಂಗಮಕೋಶದಂತಿರುವ ಬಡ ಜನರು, 
ಪಟ್ಟಣದ ಹಾಳು ಬದುಕಿಗೆ ಬಲಿ ಬೀಳದೆ ಹಳ್ಳಿಗಳಲ್ಲಿಯೇ ಹರ ಹಿಡಿದು ಉಸಿರು 
ಬಿಡುತ್ತಿರುವುದರಿಂದಲ್ಲವೇ ಇಂದು ಭಾರತಾಂಬೆಯ ನಾಡಿ ಮಿಡಿಯುತ್ತಿರುವುದು ? 


ಸ್ವಾತಂತ್ರ ಭಾರತ ದೇಶದಲ್ಲಿ ಮೊನ್ನೆ ತಾನೇ ಬೀಸಿದ ಚುನಾವಣಾ ಮಲಯ 
ಮಾರುತ ಹಾವಿನಹಳ್ಳಿಗೆ' ಅದೆಂಥ ತಂಪನ್ನು ನೀಡಿತ್ತು ಎನ್ನುವುದನ್ನು ಬಣ್ಣಿಸು 
ವುದೇ ನನ್ನ ಘನ ಉದ್ದೇಶ. 

ಅಂದು, ಪ್ರಕೃತಿಯ ಚರಾಚರ ವಸ್ತುಗಳೆಲ್ಲ ವಿವಿಧ ರೂಪ, ಬಣ್ಣ, ಆಕಾರ 
ತಾಳಿ, ಚುನಾವಣಾ ಚಿಹ್ನೆಗಳೆಂಬ ಹೆಸರನ್ನು ಹೊತ್ತುಕೊಂಡು, ಹಾವಿನಹಳ್ಳಿಯ 
ಹಾದಿ, ಬೀದಿಗಳಲ್ಲೆಲ್ಲ ಸಂಚರಿಸಿದ ದೃಶ್ಯವನ್ನ ಬಣ್ಣಿಸಲು ಶಬ್ದಗಳೇ ಸಾಲವು! 
ನಮ್ಮೂರಿನ ವೃಕ್ನರಾಜಿಗಳೆಲ್ಲ ವಕ್ಷಭೇದವನ್ನು ಮರೆತು, ಪಕ್ಷಕೇತನಗಳನ್ನು ಮೆರೆ 
ಯಿಸುತ್ತ, ರಾರಾಜಿಸುತ್ತಿದ್ದ ದೃಶ್ಯವನ್ನು ಕಾಣಲು ಒಂದು ಸಾವಿರ ಕಣ್ಣು ಗಳಿದ್ದರೂ 
ಕಡಿಮೆಯೇ! “ನಾ ಮುಂದು” “ತಾ ಮುಂದು” ಎಂದು ಪೈಪೋಟಿ ನಡೆಯಿಸುತ್ತ, 
ಸ್ವರ್ಗಕ್ಕೆ ಲಗ್ಗೆ ಇಡಲು ಧಾವಿಸುತ್ತಿರುವ ಚುನಾವಣಾ ರಣಕಣದ ವೀರಭಟರ 
ಪೌರುಷದ ಕೇತನಗಳವು, ಎಂದ ಮೇಲೆ, ಚಿಲಿಪಿಲಿಗುಟ್ಟುವ ಹಕ್ಕಿಗಳಿಗೆ ಮರದ 

ಮೇಲೇನು ಕೆಲಸ? ಮಂದ ಮಾರುತನ ಮೈ ಸೋಂಕಿಗೆ ಪುಲಕಿತಗೊಂಡು ತಟಪಟ 
ವೆಂದು ಸದ್ದು ಮಾಡುತ್ತ, ರಣಭೇರಿಯ ಒಣ ಸದ್ದನ್ನು ನಾಚಿಸುತ್ತಿದ್ದ ಪಕ್ಸಕೀತನ 
ಗಳ ಸ್ವಾಮಿ ನಿಷ್ಕ ಸಾಮಾನ್ಯದ್ದಲ್ಲ! ಬೀದಿ ಬದಿಯ ತಂತಿ ಕಂಬಗಳನ್ನೇ ತಂತಿ ವಾದ್ಯ 
ಗಳನ್ನಾಗಿ ಮಾಡಿಕೊಂಡು ವಿವಿಧ ರಾಗ, ತಾನ, ಆಲಾಪಗಳನ್ನು ನುಡಿಸುತ್ತ, ರಣ 
ಗೀತದ ಸೊಬಗನ್ನು ಹೆಚ್ಚಿಸುವ ಕೆಲಸವನ್ನೂ ಮಾಡುತ್ತಿರುವ ಪಕ್ಷಕೇತನಗಳ ಸಾಮ 
ರ್ಧ್ಯಕ್ಕೆ ತಲೆದೂಗದವರುಂಟೆ ! ವಟ, ವಟವೆಂದು ಕೂಗುತ್ತ, ವರ್ಷಧಾರೆಯ 
ಆಗಮನದ ಹರ್ಷ ವಾರ್ತೆಯನ್ನು ಮಂಡೂಕಗಳು ತಿಳಿಸುತ್ತವೆ ಎನ್ನುನ ಸಂಗತಿ 
ಹೊಸತೇನಲ್ಲ. ಹಾವಿನಹಳ್ಳಿಯ ಡಾಂಬರು ರಸ್ತೆ, ಕಟ್ಟಡದ ಗೋಡೆ, ಸುತ್ತು 
ಪಾಗಾರಗಳೆಲ್ಲ "ಓಟು" “ಓಟು” ಎಂದು ಕಿರಿಚುತ್ತ, ಚುನಾವಣಾ ಗಾಳಿ ಬೀಸುವ 
ದಿಕ್ಕನ್ನು ಶೋಧ್ಲಿಸುತ್ತವೆ ಎನ್ನುವ ಸಂಗತಿ ಬಹು ಮಂದಿಗೆ ತಿಳಿದಿರಲಾರದು. ನಮ್ಮೂ 
ರಿನ ಕಲ್ಲು ಸಹ ಅರಳಿ ಹೂವು, ಬಂಡೆಗಳು ಸಹ ಬಿರಿದು ಹಕ್ಕಿ, ಹಣ್ಣು, ಮನುಷ್ಯ, 
ಸೈಕಲು, ಕಾರು, ಬಸ್ಸು, ವಿಷರಾನ- ಇನ್ನೂ ಅನೇಕಾನೇಕ ಜಡೆ, ಚೇತನ ವಸ್ತು 
ಗಳನ್ನು ಹೆರುತ್ತವೆ ಎಂದರೆ ನೀವು ನಂಬಲಿಕ್ಕಿಲ್ಲ! ಬೇಕಾದರೆ ಹಾವಿನಹಳ್ಳಿಯ 
ಮೂಡಣಕ್ಕಿರುವ 300 ಅಡಿ ಎತ್ತರದ ಭೀಮನ ಬೆಟ್ಟವನ್ನೊಮ್ಮೆ ದಿಟ್ಟಿಸಿ ನೋಡಿ. 
ಚುನಾವಣಾ ಪುಣ್ಯ ಕಾಲದಲ್ಲಿ ಬೆಟ್ಟದ ತುತ್ತ ತುದಿಯಲ್ಲಿರುವ ಹೆಬ್ಬಂಡೆ ಬಿರಿದು, 
ಸುಂದರವಾದ ಕಮಲದ ಹೂವು ಆರಳುವುದನ್ನು ಕಣ್ಣಾರೆ ಕಂಡ ಮೇಲಾದರೂ ನನ್ನ 
ಮಾತನ್ನು ನಂಬಿಯೇ ನಂಬುತ್ತೀರಿ. 

ತಮ್ಮ ಪಕ್ಷ ಗೆದ್ದರೆ ನಿರುದ್ಯೋಗದ ಸಮಸ್ಯೆಯನ್ನು ನಿವಾರಿಸಿ ಬಿಡುತ್ತೇವೆ 
ಎಂಬುದಾಗಿ ಎಲ್ಲ ಪಕ್ಷಗಳ ಅಭ್ಯರ್ಥಿಗಳೂ ಘಂಟಾಘೋಷವಾಗಿ ಸಾರಿದ್ದನ್ನು 
ಹಾವಿನಹಳ್ಳಿಯಲ್ಲಿ ಕೇಳದವರಿಲ್ಲ. ಹಾಗೆ ಅಂದರೂ, “ಮೊದಲು ಕೆಲಸ; ಆ 
ಮೇಲೆ ಮಾತು” ಎನ್ನುವ ತತ್ವಕ್ಕೆ ಅನುಗುಣವಾಗಿ ಚುನಾವಣಾ ಪುಣ್ಯ ಕಾಲದಲ್ಲಿ 
ಪಕ್ಷ ಭೇದವಿಲ್ಲದೆ ಹಾವಿನಹಳ್ಳಿಯ ಆಬಾಲ ವೃದ್ಧರಾದಿಯಾಗಿ ಎಲ್ಲರಿಗೂ ಕೈ 
ತುಂಬ ಕೆಲಸ. ಬಾಯಿ ತುಂಬ ಕೆಲಸ. ಕೈ ಕೆಸರಾದರೆ ಬಾಯಿ ಮೊಸರು ಆಗಲೇ 
ಬೇಕಲ್ಲವೆ? ಯುವ ಪ್ರಶಿಭೆಯನ್ನು ಗುರುತಿಸಬೇಕಾದರೆ ಚುನಾವಣೆ ಸಾರಿದಾಗಲೇ 
ನೀವು ನಮ್ಮೂರಿಗೆ ಬರಬೇಕು. ಎಲೆ ಮರೆಯ ಕಾಯಿಗಳಂತಿದ್ದ ಕವಿಗಳು, ನಾಟಕ 
ಕಾರರು, ಸಂಗೀತಗಾರರೆಲ್ಲ ಗುರುತಿಸುವವರಿಲ್ಲದೆ ಸೊರಗಿದ್ದನ್ನು ಮರೆತು, ಹೊಸ 
ಹುರುಪಿನಿಂದ, ಕವನ, ನಾಟಕಗಳನ್ನು ಸೃಜಿಸಿ, ಭುವನದ ಭಾಗ್ಯವನ್ನು ಹೆಚ್ಚಿಸುವ 
ಕೆಲಸದಲ್ಲಿ ಮೈ ಮರೆಯುತ್ತಾರೆ. ಪಿಕಾಸೋ, ರೆಂಬ್ರಾಂಡರಂತಹ ಕಲಾವಿದರನ್ನು 
ನಾಚಿಸಬಲ್ಲ ನವ್ಯ ಚಿತ್ರ ಕಲಾವಿದರು ಬಣ್ಣ, ಕುಂಚಗಳನ್ನು ಹಿಡಿದುಕೊಂಡು 
ಬೀದಿಯ ರಸ್ತೆ, ಕಟ್ಟಡದ ಗೋಡೆ, ಬಂಡೆಕಲ್ಲುಗಳ ಮೇಲೆಲ್ಲ ತಮ್ಮ ಪ್ರತಿಭೆಯ 
ಮುದ್ರೆಯನ್ನೊತ್ತುತ್ತ, ಸುತ್ತಾಡುವುದನ್ನು ಕಾಣುವಾಗ ಕಲಾಭಿಮಾನಿಗಳ ಮೃಯ 
ರೋಮರಾಜಿಗಳೆಲ್ಲ ಹರ್ಷದಿಂದ ನೆಟ್ಟಗೆ ನಿಲ್ಲುತ್ತವೆ. 

ನಮ್ಮೂರಿನ ಪುಟಾಣಿಗಳಿಗಂತೂ ದೇಶಭಕ್ತಿ ಅಪಾರ. ಬಸ್ಸು, ಕಾರು, ರಿಕ್ಷಾ 
ದಂಥ ವಾಹನಗಳು ದೇಶಭಕ್ತಿ ಗೀತೆಗಳನ್ನು, ಚುನಾವಣಾ ವೀರರ ಅದ್ಭುತ ಪರಾ 
ಕ್ರಮವನ್ನು ಬಣ್ಣಿಸುತ್ತ ಸಾಗುವಾಗ, ಈ ಪುಟಾಣಿಗಳೊಳಗೆ ಪೈಪೋಟಿ;' ಹನ 
ಗಳು ಉದುರಿಸುವ ಬ್ಯಾಜು, ಕರವತ್ರಗಳನ್ನು ಪಕ್ಷ ಭೇದವಿಲ್ಲದೆ ಆತಿ ಹೆಚ್ಚಿನ 
ಸಂಖ್ಯೆಯಲ್ಲಿ ಸಂಗ್ರಹಿಸುವುದರಲ್ಲಿ ಪುಟಾಣಿಗಳೊಳಗೆ ಸ್ಪರ್ಧೆ. ಸಂಗ್ರಹಿಸಿದ 
ಬ್ಯಾಜುಗಳನ್ನೆಲ್ಲ ಪಕ್ಷ ಭೇಡವನ್ನೆಣಿಸದೆ ಎದೆಯ ತುಂಬ ತೊಟ್ಟುಕೊಂಡು, 
ಎಲ್ಲ ಪಕ್ಷದ ಅಭ್ಯರ್ಥಿಗಳಿಗೂ ಜಯಕಾರ ಹಾಕುತ್ತ, ಅತ್ತಿತ್ತ ಓಡಾಡುವುದನ್ನು 
ಕಾಣುವಾಗ ರೋಮಾಂಚನಗೊಳ್ಳೆದವರುಂಟೆ ? ಪ್ರತಿಯೊಬ್ಬ ಅಭ್ಯರ್ಥಿಗೂ 
ಇಷ್ಟೊಂದು ಸಂಖ್ಯಯಲ್ಲಿ ಅನುಯಾಯಿಗಳಿರುವಾಗ ತಾವೇಕೆ ಹಿಂದುಳಿಯಬೇಕು 
ಎನ್ನುವ ಧೋರಣೆಯನ್ನು ತಳೆದಂತಿವೆ ನಮ್ಮೂರ ನಾಯಿಗಳು! ಅನುಯಾಯಿ 
ಗಳೆಂದು ತಮ್ಮನ್ನು ಕರೆಯಲು ಮನುಷ್ಯರು ಒಂದು ವೇಳೆ ಹಿಂದೇಟು ಹೊಡೆ 
ದರೂ, ಅನುನಾಯಿಗಳೆಂದಾದರೂ ಖಂಡಿತ ಕರೆದಾರು ಎನ್ನುವ ನಂಬಿಕೆ 
ನಮ್ಮೂರ ನಾಯಿಗಳಿಗೆ. ದೇಶ ಸೇವೆಯಂಥ ಪವಿತ್ರ ಯಜ್ಞಕ್ಕೆ ತಮ್ಮ ಪಾಲಿನ 
ಹವಿಸ್ಸನ್ನು ಸಲ್ಲಿಸಲು ಆವು ಮರೆತಿಲ್ಲ. ಪುಟಾಣಿಗಳಂತೆ “ನಾಯಿಗಳಿಗೂ ಪಕ್ಷ 
ಭೇದವಿಲ್ಲ. ನಿಷ್ಪಕ್ಷಪಾತವಾಗಿ ವಿವಿಧ ಪಕ್ಷಗಳ ಬ್ಯಾಜುಗಳನ್ನು ಧರಿಸುತ್ತ ಅವು 
ಹಾದಿ, ಬೀದಿಗಳಲ್ಲಿ ಸಂಚರಿಸುವ ದೃಶ್ಯವನ್ನು ಕಂಡೆ "ಮೇಲೆಯೂ ಮನುಷ್ಯ 
“ತನಗೊಬ್ಬನಿಗೆಃ ಮಿದುಳು ಇರುವುದು"”--ಎಂಬುದಾಗಿ ಬೀಗಬೇಕಾಗಿಲ್ಲ. “ನನ್ನ 
ಪಕ್ಷದ ನಾಯಿಗೆ ನಿನ್ನ ಪಕ್ಷದ ಬ್ಯಾಜು ಕಟ್ಟಿದರೆ ನಿನ್ನನ್ನು ಸಿಗಿದು ಹಾಕಿಯೀನು” 
ಎಂಬುದಾಗಿ ತಮ್ಮ ತಮ್ಮೊಳಗೆ ಕಚ್ಚಾಡಿಕೊಳ್ಳುವ ರಾಜಕಾರಣಿಗಳಿಗಿಂತ ಈ 
ನಾಯಿಗಳೇ ಲೇಸಂತೆ, ಹೀಗೆಂದವರು ಯಾರು ಗೊತ್ತೇ? ನನ್ನ ಮಗಳು 
ಎಂಟು ವರ್ಪದ ಮುನ್ನಿ! “ಇದೇನು ಅಸಂಬದ್ಧ ? ಎಂಟು ವರ್ಷ ಬಾಲೆಗೆ 
ರಾಜಕೀಯ ಏನು ತಿಳಿಯುತ್ತದೆ ಮಣ್ಣು?” ಎಂದು ನೀವು ಸಿಟ್ಟಾಗಬೇಡಿ. 
ಅವಳ ಮೂರನೆಯ ತರಗತಿಯ ಸಮಾಜ ಪರ್ಕ ಪುಸ್ತಕದಲ್ಲಿ. ಗ್ರಾಮಾಡಳಿತ, 
ತಾಲೂಕು ಆಡಳಿತ, ಜಿಲ್ಲಾಡಳಿತ, ರಾಜ್ಯಾಡಳಿತ, ದೇಶಾಡಳಿತಗಳಿಗೆ ಸಂಬಂಧ 
ಪಟ್ಟ ವಿಸ್ತೃತ ಅಧ್ಯಾಯಗಳಿರುವುದರಿಂದ ನನ್ನ ಮುನ್ನಿಗೆ ರಾಜಕೀಯ ಪ್ರಬುದ್ಧತೆ 
ಇಷ್ಟೊಂದು, ಚಿಕ್ಕ ಪ್ರಾಯದಲ್ಲಿಯೇ ಕರತಲಾಮಲಕವಾಗಿದೆ. ಸರಕಾರ ಚುನಾ 
ವಣೆಗೆ ಸ್ಪರ್ಧಿಸಲು ವಯೋಮಿತಿಯನ್ನು ಸಡಿಲಿಸದೆ ತನ್ನಂಥವರಿಗೆ ಅನ್ಯಾಯ 
ಮಾಡಿದೆ ಎನ್ನುತ್ತಾಳೆ ಆಕೆ. ಆದರೂ, ಮುಂದಿನ ಚುನಾವಣೆಯೊಳಗಾಗಿ 
ಸರಕಾರಕ್ಕೆ ಬುದ್ದಿ ಬಂದೀತು ಎನ್ನುವ ಆಶಾವಾದದಿಂದಿದ್ದಾಳೆ. ಮುಂದಿನ 
ಚುನಾವಣೆಗುಗಿ ಐದು ವಷಃಗಳಪ್ಟು ದೀರ್ಫ ಕಾಲ ಕಾಯಬೇಕಾಗಿಲ್ಲವೆಂಬ 
ಸಮಾಧಾನ ಹೊಂದಿರುವ ಆಕೆ, ಈ ಕುರಿತು ಮನವಿ ಪತ್ರವೊಂದನ್ನು ಬರೆದು, 

ಎಲ್ಲ ಪಕ್ಷಗಳ ಅಭ್ಯರ್ಥಿಗಳಿಗೂ ಕಳಿಸಿಕೊಡುವ ಯೋಜನೆಯೊಂದನ್ನು ಸಿದ್ಧ 
ಡಿಸುತ್ತಿದ್ದಾಳೆ. ಹಾಗೊಂದು ಅವಕಾಶ ದೊರೆತರೆ, ಮಹಾನ್‌ ಭಾರತ ದೇಶದ 
ಧಾನ ಮಂತ್ರಿಯ ಪಟ್ಟವನ್ನು ಗಿಟ್ಟಿಸಿಕೊಳ್ಳುವ ತಯಾರಿಗೆ ಏನೇನು ಮಾಡ 
ಬೇಕೆಂದು ಲೆಕ್ಕ ಹಾಕುತ್ತಿದ್ದಾಳೆ! ಇಷ್ಟೊಂದು ಅಗಾಧವಾದ ರಾಜಕೀಯ 
ಪಾಂಡಿತ್ಯವನ್ನು ತನಗೆ ಗಳಿಸಿಕೊಟ್ಟ ಶ್ರೇಯಸ್ಸೆಲ್ಲ ಮೂರನೆ ತರಗತಿಯ ಸಮಾಜ 
ವಿಜ್ಞಾನ ಪರ್ಮ ಪುಸ್ತಕವನ್ನು ಬರೆದಾತನಿಗೆ ಸಲ್ಲಬೇಕು ಎಂದು ಹೆಮ್ಮೆಯಿಂದ 
ಹೇಳುತ್ತಾಳೆ. 


QU 


ಅಲಕಾಪುರಿಯ ದೊರೆ ಸಾಕ್ಸಾತ್‌ ಕುಬೇರನೇ ಚುನಾನಣಾ ಪ್ರಣ್ಯೋದಯದ 
ಕಾಲದಲ್ಲಿ ಹಾವಿನಹಳ್ಳಿಗೆ ಬಂದು ಬಿಡಾರ ಹೂಡುತ್ತಾನೆಂದರೆ ನೀವು ನಂಬಲಿಕ್ಕಿಲ್ಲ, 
ನಮ್ಮ ಹಿರಿಯರು ಹೂತಿಟ್ಟ ಗುಪ್ತ ಧನವನ್ನೆಲ್ಲ ಅಗೆದು, ಅಗೆದು ತನ್ನ ದೂತರ 
ಮೂಲಕ ಮೊಗೆದು, ಮೊಗೆದು ಮತದಾರರ ನಿಸ್ವಾರ್ಥ ಸೇವೆಗೆ ಪ್ರತಿಫಲದ ರೂಪ 
ದಲ್ಲಿ ಮುಟ್ಟಿಸುವುದನ್ನು ಕಾಣುವುದೊಂದು ಅಪೂರ್ವ ದೃಶ್ಯ. ಮತದಾನದ ದಿನ 
ವಂತೂ ಒಬ್ಬೊಬ್ಬ ಮತದಾರನೂ ವಿವಿಧ ರೂಪ, ವಿವಿಧ ನಾಮಗಳನ್ನು ಧರಿಸಿ 
ಕೊಂಡು ಮಿಂಚಿನಂತೆ ಆಗೊಮ್ಮೆ ಈಗೊಮ್ಮೆ, ಮತಗಟ್ಟೆಗಳನ್ನು ಹೊಕ್ಕು, ಹೊರ 
ಡುವುದನ್ನು ಕಾಣುವುದೇ ಕಣ್ಣಿಗೆ ಹಬ್ಬ! ಶ್ರೀ ಕೃಷ್ಣ ವರಮಾತ್ಮ ತೋರಿಸಿದ 
ವಿಶ್ವರೂವದರ್ಶನ ಸುಳ್ಳೆಂದು ವಾದಿಸುನ ತಲೆಹರಟೆ ವಿಚಾರವಾದಿಗಳಿಗೂ ಪಾರ 
ಕಲಿಸಬಲ್ಲಇಂತಹ ಅದ್ಭುತ ದೃಶ್ಯಾವಳಿಯನ್ನು ಮರೆಯಲುಂಟೆ ? 


ಮತಗಟ್ಟೆಗಳ ಹೊರಗೆ ಅದೃಶ್ಯ ರೂವದಲ್ಲಿ ಗುಡಾರ ಹಾಕಿರುವ ತಂಪು, ಬಿಸಿ 
ಪಾನೀಯಗಳು ಮತದಾರರ ಬಾಯಿಗೇನೇ ಬಂದು ಬೀಳುತ್ತವಂತೆ! ಇಂತಹ ಪಾನ 
ಮಂದಿರಗಳು ಪುಣ್ಯವಂತರ ಕಣ್ಣಿಗೆ ಮಾತ್ರ ಕಾಣಿಸಿಕೊಳ್ಳುತ್ತವೆಯಂತೆ. ದೇಶ 
ಸೇವೆಗೆ ಮುನ್ನುಗ್ಗುವ ವೀರಭಟರಂತೆ ಓಟೆಂಬ ಅಸ್ತ್ರವನ್ನು ರುಳಪಿಸುತ್ತ, ರಣೋ 
ತ್ಲಾಹದಿಂದ ಮತಗಟ್ಟೆಗಳಿಗೆ ಮುನ್ನುಗುವ ಮತದಾರ ಬಂಧುಗಳಿಗೆ ಭಾರತ 
ಮಾತೆಯು ಎಷ್ಟು ಕೃತಜ್ಞಳಾದರೂ ಸಾಲದು. ಮತದಾರ ಬಾಂಧವರ ಪೈಕಿ 
ಬಹುತೇಕ ಜನರು ಬಡವರಾಗಿರುವುದರಿಂದ ಅವರ ಸ್ವಾಮಿ ನಿಷ್ಠೆ ಪ್ರಶ್ನಾತೀತ. 
ಚುನಾವಣೆಯಲ್ಲಿ ಗೆದ್ದು, ಬಳಿಯಲ್ಲಿದ್ದವರನ್ನು ಒದ್ದು, ಗದ್ದುಗೆಯನ್ನೇರಿ ವಿಶಾಲ: 
ಭರತ ಖಂಡವನ್ನು ಆಳುತ್ತಿರುವ (ಅಳಿಸುತ್ತಿರುವವರು?) ಭೂಪತಿಗಳಿಗೆ ಮಾತ್ರ 
ಬಡಜನರ ಸ್ವಾಮಿ ನಿಷ್ಠೆ, ನಿರಕ್ಷರಕುಕ್ಷಿಗಳ ಪಕ್ಚನೋಟದ ಮಹತ್ವ ತಿಳಿದಿರುವುದು. 
ಹಾಗಾಗಿ ಭಾರತ ದೇಶ ಶಾಶ್ವತವಾಗಿ ಬಡ ದೇಶವಾಗಿ, ನಿರಕ್ಷರಕುಕ್ಲಿಗಳ ನಾಡಾ 
ಗಿಯೇ ಉಳಿಯುವಂತಾಗಲು ಶೀಘ್ರದಲ್ಲಿಯೇ ಶಾಸನವೊಂದನ್ನು ಜಾರಿಗೊಳಿಸಲು 
ತಯಾರಿ ನಡೆದಿದೆಯಂತೆ. 


ತಿತಿ 


ಇದಿಷ್ಟು “ಪವಿತ್ರ ಚುನಾವಣಾ ಪುರಾಣವು” ಈ ಗ್ರಂಥದ ಸುಂದರ ಕಾಂಡ 
ದಲ್ಲಿ ಹೇಳಲ್ಪಟ್ಟಿದೆ. ಈ ಪುರಾಣದಲ್ಲಿ ಹಿಂಸಾ ಕಾಂಡ, ಹತ್ಕಾ ಕಾಂಡ, ವಿಜಯ 
ಕಾಂಡ, ವೃಕ್ಷ ಕಾಂಡವೆಂಬ ಇನ್ನೂ ಅನೇಕಾನೇಕ ರೋಮಾಂಚಕಾರಿ ಅಧ್ಯಾಯಗಳಿವೆ. 
ರಾಜಕಾರಣದಲ್ಲಿ ಚಿರಪರಿಚಿತವಾದ “ಲಂಘನಂ ಪರಮೌಷಧಂ” ಅರ್ಥಾಥ್‌ 
ಪಕ್ಷಾಂತರ ಮಹಾತ್ಮೆಯ ಸವಿಸ್ತಾರವಾದ ಬಣ್ಣನೆ ವೃಕ್ಷ ಕಾಂಡವೆಂಬ ಅಧ್ಯಾಂಕಿ 
ದಲ್ಲಿ ಕಂಡುಬರುತ್ತದೆ. ಹೀಗೆ, ಅನೇಕಾನೇಕ ರೋಮಾಂಚಕಾರಿ ವಿಷಯ, 
ವಿವರಗಳನ್ನೊಳಗೊಂಡ ಸಮಗ್ರ ಕೃತಿ “ಪವಿತ್ರ ಚುನಾವಣಾ ಪುರಾಣವು” 
ದೇಶಭಕ್ತರೆಲ್ಲ ತಪ್ಪದೇ ಓದಲೇಬೇಕಾದ ಗ್ರಂಥ. ಈ ಪವಿತ್ರ ಗ್ರಂಥವನ್ನು 
ಓದಿದವರಿಗೆ ಗಂಗಾ ಸ್ನಾನದ ಫಲ (ಚರ್ಮ ರೋಗ), ತುಂಗಾ ಪಾನದ ಫಲ 
(ಕರುಳು ಬೇನೆ), ಸಹಸ್ರ ಗೋದಾನದ (ಗೋ ಮಾಂಸಕ್ಕಾಗಿ) ಫಲ, ಭೂದಾನದ 
(ಅಣು ಸ್ಥಾವರ ಕಟ್ಟಿಸಲು) ಫಲ, ಇನ್ನೂ ಹಲವಾರು ಫಲಗಳು ತಪ್ಪದೆ 
ಸಿಗುವುವು ಎಂಬಲ್ಲಿಗೆ ಮುಗಿದುದು. 

“ಪವಿತ್ರ ಚುನಾವಣಾ ಪುರಾಣವು” ಈ ಕೃತಿ ಕೃತ, ತ್ರೇತ, ದ್ವಾಪರಾದಿ 
ಯುಗಗಳ ಜನರೆಲ್ಲರಿಗೂ ತಿಳಿಯಬೇಕೆಂಬುದು ನಮ್ಮ ಹಂಬಲ, ಹಾಗಾಗಿ, 
ಇದನ್ನು ಕಾಲಕೋಶದೊಳಗೆ ಇರಿಸಿ ಹುಗಿಯಲೇಬೇಕು ಎನ್ನುವ ಬೇಡಿಕೆ 
ಯನ್ನು ಚುನಾವಣಾ, ವಿಜಯಿಗಳಿಗೆ ಸಲ್ಲಿಸಲು ಮತದಾರರ ಸಂಘಟನೆಯೊಂದು 
ರೂಪುಗೊಳ್ಳುತ್ತಿದೆ. 


ಇಲ್ವ 


ಮನೋ ವೈದ್ಯರು ಮನೋರೋಗಿಗೆ ಹೇಳಿದ್ದು : 


“ನಿಮ್ಮನ್ನೆ ಯಾರೋ ಹಿಂಬಾಲಿಸ್ತಿದಾರೆ ಅನ್ನೋ ಭ್ರಮೆ ಇದೆ ಅಂದ್ರಲ್ಲಾ, ಆದು 
ಭ್ರಮೆ ಅಲ್ಲಾರೀ. ಒಬ್ಬ ಮನುಷ್ಯ ನಿಜವಾಗಲೂ ನಿಮ್ಮನ್ನ ಹಿಂಬಾಲಿಸ್ತಿದಾನೆ, ನೀವು ನನಗೆ 
ಕೊಡಬೇಕಾದ ಇನ್ನೊರು ರೊಪಾಯಿಗಳನ್ನೆ ನಿಮ್ಮಿಂದ ವಸೂಲಿಗೆ ಪ್ರಯತ್ನಿಸುತ್ತಿದ್ದಾನೆ ಆರ” 


ಓ! ಲಾಸ್‌ ವೇಗಸ್‌ 


ಅ ಎಂತಾ 


ಶಾಂತಾ ರಘು 





ಅಮೆರಿಕಾಗೆ ಹೋದ ಮೇಲೆ ಲಾಸ್‌ ವೇಗಸ್‌ಗೆ ಹೋಗಬೇಕು. ಲಾಸ್‌ ವೇಗಸ್‌ಗೆ 
ಹೋದ ಮೇಲೆ ಕ್ಯಾಸಿನೋಗೆ ಹೋಗಲೇಬೇಕು. ಅಲ್ಲಿ ಹೋದ ಮೇಲೆ ಜೂಜಾಡಲೇ 
ಬೇಕು. ಆಮೇಲೆ ಗೊತ್ತೇ ಇದೆಯಲ್ಲ--ಹ್ಮಾಷ ಮೋರೆ ಹಾಕ್ಕೊಂಡು ಹೊರಗೆ ಬರ 
ಬೇಕು, ಇದು ಅಲ್ಲಿ ಸಾಧಾರಣವಾಗಿ ನಡೆದುಕೊಂಡು ಬಂದಿರೋ ರೂಢಿ. 


ಅಮೆರಿಕಾದ ಈ ಜೂಜಿನ ನಗರವನ್ನು, ನೋಡೇ ಬಿಡೋಣ. ಅಂತ್ಕ 
ಕಾರಲ್ಲೇ ನಮ್ಮ ಟೊರು ಶುರು ಮಾಡಿದೆವು. ದಾರಿಯಲ್ಲಿ ಆಚೆ ಈಚೆ ಏನಾದ್ರೂ 
ನೋಡೋದಿದ್ರೆ ನೋಡಿಕೊಂಡು ಹೋಗಬಹುದಲ್ಲ. ದಾರಿಯಲ್ಲೇನಿತ್ತು ಮಣ್ಣು ? 
ಓ, ಮಣ್ಣೇ ಇತ್ತು. ಬರೀ ಮರಳುಗಾಡು ಮರಳ್ತಾ ಇತ್ತು. ಮೊಜಾವೇ ಮರು 
ಭೂಮಿ ಮೈಲಿಗಟ್ಟಲೆ. ಮೇಲೆ ರಣ ರಣ ಬಿಸಿಲು. ಸ್ಯಾಟಿನ್ನಿನಂತೆ ಹೊಳೆಯು 
ತ್ತಿತ್ತು ರೋಡು--ಸ್ಕೇಲಿನಿಂದ ಲೈನ್‌ ಎಳೆದ ಹಾಗೆ ನೇರವಾಗಿತ್ತು ನೂರಾರು 
ಮೈಲಿ. ಅತ್ತ ಇತ್ತ ಬರೀ ಕ್ಯಾಕ್ಟಸ್‌ ಗಿಡಗಳು. ಉಷ್ಣಾಂಶ 409 ಇರಬಹುದು. 
“ಬಳ್ಳಾರೀಲಿ ಬಿಸಿಲೂಂತ ಗೊಣಗ್ತಾ ಇದ್ಯಲ್ಲಾ--ಈಗ ನೋಡು” ಅಂದ್ರು 
ಯಜಮಾನರು ಸಿ. ೮. ಕಾರೊಳಗೆ ಈಸಿಯಾಗಿ ಕೂತು, ಐಸ್‌ಕ್ರೀಂ ಮೆಲ್ಲುತ್ತಾ. 


“ಅಲ್ಲಾ? ಹೋಗಿ ಹೋಗಿ ಈ ಮರಳುಗಾಡಿನಲ್ಯಾಕೆ ಹೀಗೆ ಮಿಲಿಯನ್‌ 
ಗಟ್ಲೆ ದುಡ್ಡು ಸುರಿದು ಈ ಕ್ಯಾಸಿನೋ ಸಿಟಿ ಕಟ್ಟಿದ್ದಾರೇಂತೆ?” ಅಂದ್ರೆ 
“ಈ ನೇವಡಾ ರಾಜ್ಯ ಬರೇ ಮರುಭೂಮಿ, ಹಿಂದುಳಿದಿದೆ. ಹೀಗೇನಾದ್ರೂ 
ಮಾಡಿದ್ರೆ ಟೂರಿಸಂ ಯದ್ವಾ ತದ್ವಾ ಜಾಸ್ತಿ ಆಗತ್ತೆ--ದುಡ್ಡು ಸುರಿದ್ದೋಗತ್ತೆ” 
ಅಂದ್ರು. 

ಈಗ ಅಮೆರಿಕದಲ್ಲೇ ಪ್ರಸಿದ್ದಿಯಾದ ಟೂರಿಸ್ಟ್‌ ನಗರ ಲಾಸ್‌ ವೇಗಸ್‌, 
ಇಲ್ಲಿ ಜೂಜಾಡುವುದು ಕಾನೂನುಬದ್ಧವಾಗಿದೆ. ವರ್ಷಕ್ಕೆ '17,000 ಮಿಲಿಯನ್‌ 
ಜನ ಭೇಟಿ ಕೊಡುತ್ತಾರೆ. ಗ್ಯಾಂಬ್ಲಿಂಗ್‌ ಮೆಕ್ಕಾ ಎಂದೇ ಇದಕ್ಕೆ ಹೆಸರು. 
55,000 ಹೋಟೆಲುಗಳಿವೆ. 

ಲಾಸ್‌ ವೇಗಸ್‌ ಇನ್ನೂ 50 ಮೈಲಿ ಇರುವಾಗಲೇ ಕ್ಕಾಸಿನೋಗಳ 
ಜಾಹೀರಾತುಗಳು ಶುರು. ಅವುಗಳ ತದ್ರೂಪ ಬ್ರಹ್ಮಾಂಡ 00110೩06ಗಳನ್ನೇ 
ರಟ್ಟಿನಲ್ಲೋ, ಪ್ಲಾಸ್ಟಿಕ್‌ನಲ್ಲೋ ಎಲ್ಲಾ ಕಡೆ ಕಟ್ಟಿ, 6೪೮೯56 ಮಾಡ್ತಾ 
ಇದ್ರು. ಎಲ್ಲೆಲ್ಲೂ ಒಂದೇ ತಾರಕ ಮಂತ್ರ--“ಬನ್ನಿ ! ಬನ್ನಿ! ನಮ್ಮಲ್ಲಿ ಬಂದು 
ಜೂಜಾಡಿ ಕೋಟ್ಯಾಧೀಶ್ವರರಾಗಿ! ” ಆಡಿದೋರೆಲ್ಲಾ ಕೋಟ್ಯಾಧೀಶ್ವರರಾಗಿ 
ಬಿಟ್ಟಿದ್ರೆ ಆ ಕ್ಯಾಸಿನೋ ಮಾಲೀಕರು ಹ್ಯಾಗೆ ಹೀಗೆ ದುಡ್ಡಿನಲ್ಲೇ ಕೊಳೀತಾ 
ಇದ್ರೋ, ಆರ್ಥವೇ ಆಗೊಲ್ಲ! 


ಲಾಸ್‌ ವೇಗಸ್‌ ನಗರ ನೋಡಿ ಪಿಚ್ಚೆನಿಸಿತು. ಇದೇನು ಹೀಗೆ ಹಾಳು 
ಸುರೀತಾ ಇದೆ? ಜನರ, ಕಾರುಗಳ ಓಡಾಟವೇ ಇಲ್ಲ, ಇಡೀ ನಗರವೇ ಒಂಥರಾ 
ಕಂದು ಬಣ್ಣ - ಹಸಿರೇ ಕಾಣ್ತಾ ಇಲ್ಲ. ಮರುಭೂಮಿಯಲ್ವೆ? ಸರಿ, ಲಾಸ್‌ ವೇಗಸ್‌ 
By day ಹೀಗೇ-ರಾತ್ರಿ ಇಡೀ ನಗರ ನಿದ್ದೆ ಮಾಡೊಲ್ಲ. ಈಗ ವಿಶ್ರಮಿಸಿಕೊಳ್ತಾ 
ಇದೆ. ಆರು ಗಂಟೆ ಪ್ರಯಾಣದ ಬಳಿಕ ನಮ್ಮ ಹೋಟೆಲ್‌ ತಲುಪಿದೆವು. ತುಂಬ 
ಗ್ರ್ಯಾಂಡಾದ ಹೋಟಲೇ. ಅದಕ್ಕೆ ತಕ್ಕ ಹಾಗೆ ಡಾಲರ್‌ಗಳನ್ನೂ ಕಕ್ಕಬೇಕಾಯ್ತು 
ಅನ್ನಿ. ನಮ್ಮ ಹೋಟೆಲ್‌ ಮುಂದೆಯೇ ಏರ್‌ಪೋರ್ಟ್‌ ರನ್‌ವೇ ಇತ್ತು. ಪ್ರತಿ 
ನಿಮಿಷವೂ ಒಂದರ ಹಿಂದೊಂದು ಪ್ಲೇನ್‌ಗಳು ಎಡೆಬಿಡದೆ ಬಂದಿಳಿಯುತ್ತಿದ್ದುವು. 
ಎಲ್ಲಾ ಪ್ರೈವೇಟ್‌ ಜೆಟ್‌ಗಳು. ಅಮೆರಿಕಾದ ಮೂಲೆ ಮೂಲೆಯಿಂದ ಲಕ್ಷಾಧೀಶ್ವ 
ರರೂ, ಕೋಟ್ಯಾಧೀಶ್ವರರೂ ಬಂದಿಳೀತಾ ಇದ್ರು. ಅವರಿಗೆಲ್ಲ ನಮ್ಮ ಹಾಗೆ 
ಒಂದು ಬಡ 7105೦೦6685 ಕಾರಿನಲ್ಲಿ ಪ್ರಯಾಣ ಮಾಡೋಕೆಲ್ಲಿ ಪುರಸೊತ್ತು ? 
ಅವರ ದುಡ್ಡೆಲ್ಲ ಖರ್ಚಾಗೋದು ಹ್ಯಾಗೆ ಮತ್ತೆ? 


ಬಲು ದೊಡ್ಡ ಕ್ಯಾಸಿನೋ rಂpc೩naದಲ್ಲಿ ಹೋ ಗೆ ಟಿಕೆಟ್‌ ತೆಗೆದು 
ಕೊಂಡಿದ್ದಿ, (ಇಲ್ಲದಿದ್ರೆ ಇಂಡಿಯಾಗೆ ಹಿಂತಿರುಗಿದ ಮೇಲೆ ಎಲ್ರೂ “ಏನು? 
೮೩10 ಗೆ ಹೋಗಿ ಹೋ ನೋಡ್ಲಿಲ್ವೆ?” ಅಂತ ಹೀಯಾಳಿಸೊಲ್ವೆ ?) ಗ್ಯಾಂಬಲ್‌ 
ಮಾಡೋದೇ, ಬೇಡವೇ ಅಂತ ಬಿಸಿ ಬಿಸಿ ಚರ್ಚೆಯಾಯಿತು. ಪ್ರಪಂಚದಲ್ಲೇ 
ಪ್ರಸಿದ್ಧಿಯಾದ ಜೂಜಿನ ನಗರಕ್ಕೆ ಬಂದು, ಒಂಚೊರಾದ್ರೂ ಜೂಜಾಡದಿದ್ರೆ ಹ್ಯಾಗೆ 
ಅಂತ ನನ್ನ ವಾದ. ಓಂದು ಡಾಲರ್‌ ಹೋದ್ರೆ ನಮಗೆ 18 ರೂಪಾಯಿ ಹೋದ 
ಹಾಗೆ--ಲಿಮಿಟ್‌ನಲ್ಲೇ ಇರೋಣ ಅಂತ, ತಲಾ 50 ಡಾಲರ್‌ ಇಟ್ಟುಕೊಂಡೆವು 
ಜೂಜಿಗೆ, 


"ಹೋ" ಇದ್ದದ್ದು ರಾತ್ರಿ ಹನ್ನೆರಡಕ್ಕೆ. ಇದೊಂದು 13 ಗಂಟೆ ಕಾಲದ ಮನ್ನೋ 
ರಂಜನೆ. ಯಾರಾದರೂ ಸಿನಿಮಾದ ಹಾಸ್ಯ ನಟರು ನಡೆಸಿಕೊಡುತ್ತಾರೆ. ಮೊದ 
ಲೆಲ್ಲ ಬಾಬ್‌ ಹೋಪ್‌, ಜೆರ್ರಿ ಲೂಯಿ ಮುಂತಾದವರು ದಿನಂಪ್ರತಿ ಬರ್ತಾ 

ಇದ್ರಂತೆ ಒಂದು ಕಲಾವಿದರ ರಂಡ ವಿವಿಧ ವಿನೋದಾವಳಿ ವಕಾದ್ದದೆ. ಎಲ್ಲ 
ಕಟ್ಟುನಿಟ್ಟಾಗಿ ವಯಸ್ಕರಿಗೆ ಮಾಡ್ತೆ. 


ಸರಿ, ಭರ್ಜರಿ ಜರತಾರಿ ಸೀರೆ ಉಟ್ಟು ರೆಡಿಯಾದೆ. ಹೋಟಲಿನಿಂದ 
ಹೊರಗೆ ಬಂದ್ರೆ--ಕಣ್ಣೇ ಕೋರೈಸಿ ಹೋಯಿತು. ನಾವು ಸಂಜೆ ನೋಡಿದ 
ಲಾಸ್‌ ವೇಗಸ್‌ ಇದೇಯೆ? ಇಡೀ ನಗರವೇ ಧಥಗಧಗಿಸ್ತಾ - ಇತ್ತು! ಅದೇನು 
ದೀಪಾಲಂಕಾರಗಳು - ಅದೇನು ಸಂಭ್ರಮ, ಸಾವಿರಾರು ಕಾರುಗಳು ಮೈಲಿಗಟ್ಟಿ 
ನಿಯಾನ್‌ ಲೈಟುಗಳಿಂದಲೇ ಕ್ಯಾಸಿನೋಗಳನ್ನು ಕಟ್ಟಿದ್ದರೊ? ಎಲ್ಲೆಲ್ಲೂ 
Cowboy, ಕ್ಯಾಬರೆ ಹುಡುಗಿಯರ ಬೆಳಗುತ್ತಿದ್ದ 40 ಅಡಿ, 50 ಅಡಿ ಕಟೆಟ್‌ 
ಗಳು; ಚಿತ್ರ ವಿಚಿತ್ರ ದೀಪರಾಶಿಯಿಂದ ನಗರವೇ ಮುಚ್ಚಿಹೋಗಿತ್ತೊ ? ಹಸಿರು, 
ಹಳದಿ, ಕೆಂಪು ಜ್ಯೋತಿಗಳ ಮೇಲೆ ನಾವೇ ತೇಲ್ತಾ ಇದೀವೋ ಅಂತ ಭ್ರಮೆ 
ಉಂಟಾಯಿತು. ೧13೩1101 51888--ಅಂದ್ರೆ ಚಲಿಸುವ ಜಾಹೀರಾತುಗಳು 
ಎಲ್ಲೆಲ್ಲೂ. ಇದರಲ್ಲಿ ಒಂದು ಜೋಕರ್‌ ಬೊಂಬೆ ಮಾಡೋದಕ್ಕೆ 4 ಕಿ.ಮಿ. ಉದ್ದದ 
ನಿಯಾನ್‌ ಟ್ಯೂಬ್‌ ಲೈಟ್‌ ಬಳಸಿದಾರಂತೆ. ಈ ಬೊಂಬೆಯ ನಗುತ್ತಿರುವ ಬಾಯಿ 
15 ಅಡಿ ಅಗಲ ಇದೆ! 


ರಸ್ತೆಯುದ್ದಕ್ಕೂ ಬೇಕಾದ ಹಾಗೆ Wedding chapels. ಪ್ರಪಂಚದಲ್ಲೇ 
ಲಾಸ್‌ ವೇಗಸ್‌ನಲ್ಲಿ ಮದುವೆಯಾಗೋದು ಬಲು ಸುಲಭ. ಒಂದು ವರ್ಷಕ್ಕೆ 
60,000 ಮದುವೆಗಳಾಗುತ್ತವೆ. ಅಷ್ಟೇ ಸುಲಭವಾಗಿ ಡೈವೊರ್ಸ್‌ ಸಹ ಸಿಗತ್ತೆ! 
ನೀವು ಮೇಜರಾಗಿದ್ದು, ಸಿಂಗಲ್ಲಾಗಿದ್ರೆ ಸೈ--27 ಡಾಲರ್‌ ಒಗೆದು, ಲೈಸೆನ್ಸ್‌ 
ಪಡೆದು, ಒಂದು ನಿಮಿಷದಲ್ಲಿ ಮದುವೆಯಾಗಬಹುದು. 


ಸಾವಿರಾರು ಕಾರುಗಳ ಮಧ್ಯೆ ನಮ್ಮ ಕಾರನ್ನೂ ತೂರಿಸಿಕೊಂಡು, 
Tropicana ಗೆ ಬಂದು ಸೇರಿದೆವು. ಕಾರು ಪಾರ್ಕು ಮಾಢಲು ಕಷ್ಟವೇ ಆಗಲಿಲ್ಲ. 
ಬರೇ 45 ನಿಮಿಷಗಳಾದ ಮೇಲೆ ಪಾರ್ಕಿಂಗ್‌ ಸಿಕ್ಕೇ ಬಿಡ್ತು. Tropicana 
ಅಂತೂ ಒಳ್ಳೆ ಇಂದ್ರ ಲೋಕದಂತೆಯೇ ಜಗಜ್ಯೋತಿಯಾಗಿ ಬೆಳಗುತ್ತಿತ್ತು* 
ಬ್ರಹ್ಮಾಂಡವಾದ ಸAಬಸtಂriumನಲ್ಲಿ ಆಗಲೆ ಜನ ಘೇರಾಯಿಸಿ, ಡ್ರಿಂಕ್ಸ್‌ 
ಗುಟುಕರಿಸುತ್ತಾ, ಸ್ಟೀಮ್‌ ಇಂಜಿನ್‌ ತರಹ ಹೊಗೆ ಕಾರುತ್ತಾ, ಆನಂದದಲ್ಲಿ 


ಓಲಾಡುತ್ತಿದ್ದರು. 


ಆ ದಿನದ "ಷೋ' ಹೆಸರು "Les Folies Bergere’ ಅಂತ. ಓ! 
ಅದೇನು ರಂಗಭೂಮಿ ಜೋಡಣೆ! ನೂರಾರು ಕಲಾವಿದರು ನಿಮಿಷ ಮಾತ್ರದಲ್ಲಿ 
ಡ್ರೆಸ್‌ ಬದಲಾಯಿಸಿಕೊಂಡು ಬಂದು ಬಿಡ್ತಾ ಇದ್ರು !. ಕಾಮೆಡಿ ಷೋ, ಮ್ಯಾಜಿಕ್‌ 

ಮೋ, €೩n-೦an ಡ್ಯಾನ್ಸುಗಳು ಎಲ್ಲಾ ಇದ್ದು ನೂರಾರು ಜನ ಸೊಗಸುಗಾತಿ 
ಯರು ಎಡೆಬಿಡದೆ ಕುಣೀತಾ ಇದ್ರು. ಲಾಸ್‌ ವೇಗಸ್‌ ವಿವರೀತ ಸಖೆ ಅಲ್ವೆ? 
ಆದ್ದರಿಂದ ಹೋದರೆ ಹೋಗಲಿ ಆಂತ ಏನೋ ಸ್ವಲ್ಪ ಚೂರೂ ವಾರೂ ಒಟ್ಟೆ 
ಹಾಕ್ಕೊಂಡಿದ್ರು. ಎಷ್ಟೋ ಡ್ಯಾನ್ಸುಗಳಲ್ಲಿ ಅದೂ ಇಲ್ಲ ಅನ್ನಿ. ನಾವೂ ಏನೋ 
ಆಯಸ್ಸೆಲ್ಲಾ ಟಾಪ್‌ಲೆಸ್‌ ಷೋಗಳನ್ನ ನೋಡೇ ಅಭ್ಯಾನವಾದಪರ ಹಾಗೆ ಗಂಭೀರ 
ವಾಗಿ ನೋಡೇ ನೋಡಿದ್ವಿ. ಲಾಸ್‌ ವೇಗಸ್‌ನಲ್ಲಿ ಬಟ್ಟೆ ಅಂಗಡಿ ಇಟ್ರೆ ದಿವಾಳಿ 
ಯಾಗೋದು ಖಂಡಿತ! 


`ಪೋ' ಮುಗಿದ ಮೇಲೆ ಗುಂವೆಲ್ಲ ಗ್ಯಾಂಬ್ಲಿಂಗ್‌ ರೂಮುಗಳ ಕಡೆ ನುಗ್ಗಿತು. 
ನಾವೂ ನುಗ್ಗಿದೆವು. ಎಲ್ಲೆಲ್ಲೂ ನೂರಾರು ಜೂಜಾಡೋ ಮೆಷಿನ್‌ಗಳೆ “ಖಟಖಟಾ” 
ನೂರಾರು ಜನ ತದೇಕ ಚಿತ್ತದಿಂದ ಜೂಜಾಡ್ತಾ ಇದ್ರು. ತರಹಾವರಿ ಆಟಗಳು, 
Roulette, Crap, Poker, Bingo ಹೀಗೆ. ಅಮೆರಿಕಾದ Mafia ಗ್ಯಾಂಗೆಲ್ಲ 
ಸದಾ ಇಲ್ಲೇ ಬಿಡಾರ ಹೂಡಿರ್ರದಂತೆ. 


‘One-eyed bandit’ ಅನ್ನೋದು ಒಂದು 8610೭ ಮೆಷಿನ್ನು. ಇವು 
ಸಾಲು ಸಾಲಾಗಿ ನೂರಾರಿತತ್ವೆ. ಎಲ್ಲದರ ಮುಂದೂ, ದೊಡ್ಡ ಡಬ್ಬಗಳೆ ತುಂಬ 
ಡಾಲರ್‌ ನಾಣ್ಯ ತುಂಬ್ಕೊಂಡು ಕೂತಿರ್ವಾರೆ. ನಾಣ್ಯವನ್ನ 500%0॥ ನಲ್ಲಿ ಹಾಕಿ, 
ಹ್ಯಾಂಡಲ್‌ ಎಳೀಬೇಕು. ನಿಮಗೆ ಅದೃಷ್ಟ ಇದ್ರೆ, ನಿಮ್ಮ ಒಂದು ನಾಣ್ಯಕ್ಕೆ, 2 
ರಿಂದ. ನೂರಾರು ನಾಣ್ಯಗಳೂ ಬೀಳಬಹುದು. ನೀವೇನಾದ್ರೂ ಬೆಳಗಾಗೆದ್ದು 
ನರಿ ಮುಖ ನೋಡಿದ್ರೆ, J80kpಂಔt ಹೊಡೆದ್ರಿ. ಸಾವಿರಾರು ಡಾಲರ್‌ಗಳು! 


ನಾವೂ ನಮ್ಮ ಅದೃಷ್ಟ ನೋಡೋಣ ಅಂತ ತಲಾ ಒಂದೊಂದು 
Slot machineಗೆ ಹೋದ್ವಿ. ನಾವು ಯಾವ ನರಿ ಮುಖಾನೂ ನೋಡಿರಲಿಲ್ಲ 
ವಾದ್ದರಿಂದ ನಾವು ಹಾಕಿದ್ದನ್ನೆಲ್ಲ ನುಂಗಿ ಸ್ವಾಹಾ ಮಾಡಿಬಿಟ್ಟು, Slot 
machineಗಳು ಸಣ್ಣಗೆ ಕೂತಿದ್ದು, ಎಲ್ರೂ ಜೋಲು ಮುಖ ಹಾಕ್ಕೊಂಡು 
ನಿಂತಿದ್ದಾಗಲೇ ರುಣ ರುಣಾಂತ ಶಬ್ದ ಕೇಳಿತು. ನೋಡಿದ್ರೆ ನಮ್ಮ ಪಕ್ಕ 
ದಥಿದ್ದ ಅಮೆರಿಕದ ಮುದುಕ Jackpot ಹೊಡೆದು ಬಿಟ್ಟಿದ್ದ! ಮೆಷಿನ್ನಿಂದ 
ನಾಣ್ಯಗಳು ಧಾರೆಯಾಗಿ ಸುರಿತಾನೇ ಇದ್ದು, 


“ನೋಡಿದ್ಯೇನೇ ? ಇದೇ ಕನಕ ವೃಷ್ಟಿ! ನೋಡ್ಕೊಂಬಿಡು” ಅಂದ್ರು 
ಕಿಚ್ಚೇ ಆಯಿತು ನಂಗೆ. 


ನಮ್ಮವರು. ಆ ಮುದುಕನೆ ಮೇಲೆ ಬಲು ಹೊಟ್ಟೆ ಕಿಚ್ಛಿ 
10.000 ಮೈಲಿ ದೂರದಿಂದ ಬಂದಿದೀನಿ-ಐದೋ, ಹತ್ತೋ ಕಕ್ಕೋಕೆ ಏನಾಗಿತ್ತು 

ುಎನ್‌ಗೆ? ಒಕ್ಕಣ್ಣಿನ ಡಕಾಯಿತ” ಅನ್ನೋದು ಅನ್ವರ್ಧ 


ಆಚೆ ಲೈನಿನಲ್ಲಿ ಒಬ್ಬ ಎಂಬತ್ತರ ಮುದುಕಿ ಮೂರು 810 ಮೆಷಿನ್‌ 
ನಲ್ಲಿ ಒಟ್ಟಿಗೇ ನಾಣ್ಯ ಹಾಕ್ತಾ ಇದ್ಲು. ಒಂದರಿಂದ ಒಂದಕ್ಕೆ ಅದೇನು 
ಚುರುಕಾಗಿ ಓಡಾಡ್ತಾ ಇದ್ಲು ಅಂತೀರಿ? ಅವಳಿಗೇನೂ ಅದೃಷ್ಟ ಇದ್ದಿಲ್ಲ 
ಛಿ 
ದಬ್ಬಗಳೆಲ್ಲಾ ಖಾಲಿಯಾದುವು. ಮುದುಕಿಗೆ ರೇಗಿ ಹೋಯ್ತು. "ಓ! ಷ್‌. 
ಹಿಟ್‌!” ಅಂತ ಬಯ್ದಾಡಿಕೊಂಡು ರಪರಪನೆ ದಾಪುಗಾಲು ಹಾಕ್ಕೊಂಡು 
ಹೋದಳು. 


ಅಷ್ಟರಲ್ಲಿ “ಅಪ್ಪಾ ! ಅಮ್ಮಾ! ಓಡ್ಬನ್ನಿ! ಅಂತ ನಮ್ಮ ಮಗಳು ಕೂಗಿ 
ಕೊಂಡಳು. ನೋದಿದರೆ--ಅವಳು ಹಾಕಿದ 25 ಸೆಂಟು ನಾಣ್ಯಕ್ಕೆ 15 6011೩ 
ಬಂದಿತ್ತು! ಲಕ್ಷ ರೂಪಾಯಿ ಲಾಟರಿ ಬಿದ್ದಷ್ಟು ಸಂತೋಷವಾಯ್ತು. 


“ಬೇಗ ಹೋಗ್ಬಿಡೋಣ ಬನ್ನಿ. ಇಲ್ಲೇ ನಿಂತರೆ ಈ 15 ಡಾಲರನ್ನೂ 
Slot machineಗೆ ಹಾಕಿ ಬಿಡ್ತೀವಿ!” ಅಂತ ಎಲ್ಲರನ್ನೂ ಹೊರಡಿಸಿದೆ. ಬೇಗ 
ಕಾಲಿಗೆ ಬುದ್ದಿ ಹೇಳಿದ್ವಿ. ಮೈ ಮೇಲೆ ದೇವರು ಬಂದಂತೆಯೇ ಎಲ್ರೂ, ಕೂತು 
ಕೊಂಡು ಜೂಜಾಡ್ತಾ ಇದ್ರು--ದುಡ್ಡು ಕಸಕ್ಕಿಂತ ಕಡೆ ಅಲ್ಲಿ. ಲಕ್ಷಾಂತರ ಡಾಲರ್‌ 
ಗೆಲುವವರೆಮ್ಟೋ--ನೋತವರೆಪ್ಟೋ? ಲಾನ್‌ ವೇಗಸ್‌ನಲ್ಲಿ ಮೂಲೆ ಮೂಲೆ 
ಯಲ್ಲಿದ್ದ ಗಿರವಿ ಅಂಗಡಿಗಳನ್ನು ನೋಡಿದ್ರೆ--ಎಲ್ಲಾ ಕಳಕೊಂದು ಶಲೇ ಮೇಲ 
ಬಟ್ಟ ಹಾಕ್ಕೊಂಡು ಹೋಗೋರೇ ಜಾಸ್ತಿ ಅಂತ ಕಾಣತ್ತೆ! ಹಣದ ವ್ರವಾದವೇ 
ಹರೀತಾ ಇರೋ ನಗರ! ದುಡ್ಡು ಖರ್ಚು ಮಾಡುವ ದಾರಿ ಕಾಣದೆ - ಸದಾ 
ಕ್ಯಾಸಿನೋಗಳಲ್ಲೇ ಕೊಳೀತಾ ಇರೋ ಕೋಟ್ಯಾಧೀಶ್ವರರು! ಓ! ಲಾಸ್‌ ವೇಗಸ್‌! 


ಅನ್ನುತ್ತಾ ನಮ್ಮೂರಿಗೆ ಹಿಂತಿರುಗಿದೆವು. 

ಮರೆಯುವ್ರೆದರಲ್ಲಿ ನಿಸ್ಸೀಮರಾದ ಸ್ರೊಥೆನರ್‌ ಕಾಲೇಜಿಗೆ ಹೊರಟಾಗ ಅವರ ಹೆಂಡತಿ 
ಕೇಳಿದರಂತೆ “ಏನ್ರಿ, ಇವತ್ತು ಏನೇನು ಮಂಬೇಕು ಅನ್ನೋದು ಜ್ಲಾವಕ ಇದೆ ತುನೆ!” 

'ನರಹೇತಪ ನಲ್ಲ | ನುಭಬ್ರಿ ಸಫೇಠಫ್ಲ | 


; ಸ್ನ ಚಕ 
'ಜಂಜಾ A ಠಾ'ಹ್ವೀಶ್ಲ್ನ ಸ್ಸ್‌ ಲ ಮ 
i ನವಿ |, 

ಸಾರ ಗಾಸ್‌ 


ಶುಭಾಶಯಗಳೊಂದಿಗೆ 


119/1, ಪ್ರಿನಿಧಿ ಕಾಂಪ್ಲೆಕ್ಸ್‌ 
ಮಲ್ಲೇಶ್ವರಂ 
ಬೆಂಗಳೂರು 560 003 


ಅಪರಂಜಿ ಜಾಹೀರಾತು ದರಗಳು 


ವೂರ್ಣ ಪುಟ (Full Page)- ರೂ. 800/. 
ತ ಮೂರು 
ಆರ್ಧ ವುಟ (Half Page)- ರೂ. 400/- ,. 


ಳಿ 
(ಪಿ 
aj 
€1 
[SN 
re 
ಬಿ 
ಬ 
ko 
ಕ 
೧ 
[3 
Fy 
fy 
೮೦ 
ಲಿ 
Ne 
| 
[ek 
th 
Un 
ಅ 
ರ್ಯ 


ಜಾಹೀರಾತುಗಳನ್ನು. ಅವುಗಳ ವರ್ಗಕ್ಕೆ ತಕ್ಕ ಚೆಕ್ಕುಗಳೊಡನೆ ಕೆಳಗಿನ 
ಕ್ಕೆ ಕಳುಹಿಸಿ 

ಅಪರಂಜಿ ಕಾರ್ಯಾಲಯ 

36, 6ನೇ ಮುಖ್ಯ ರಸ್ತೆ 

ಮಲ್ಲೇಶ್ವರಂ ಬೆಂಗಳೂರು-560 003 


ವಿನೊ:- ಜಕ್ಕುಗಳನ್ನು ಅಬರಂಜಿ ಹೆಸರಿಗೆ ನಮೂದಿಸಬಹುದು. 





SS SS ಪನಿ, 


ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ 
ಹೈವೇಟ್‌ ಲಿಮಿಟೆಡ್‌ 


93, 3ನೇ ಫಟ್ಟ, 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 
ಬೆಂಗಳೂರು-560 058. 


ದೂರವಾಣಿ 395902 ತಂತಿ. "ಮಾಸ್‌ ಕಾಟ್‌' ಟಿಲೆಕ್ಸ್‌ -845-580 
| ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
"  ನಾಕ್ವೀಡ್‌'' ಕಳೆನಾಶಕವನ್ನು ಉಪಯೋಗಿಸಿರಿ, 


ಶುಭಾಶಯಗಳೊಂದಿಗೆ *- 


ಎನ್‌; ಎಸ್‌ ಗಿರಿಮಾಜಿ -ಅಂಡ್‌ ಸನ್ಸ್‌ 
[ಬೆಂಗಳೂರು] 


ನಂ. 46, ಇಂಡಸ್ಟ್ರಿಯಲ್‌ ಸಬರ್ಬ್‌ 
ಯಶವಂತವುರ, ಬೆಂಗಳೂರು-560 022. 

